



आर्थिक सशक्तिकरण की नई पहचान बनी महतारी वंदन योजना

29 किस्तों में महिलाओं के खातों में पहुँचे 18,805 करोड़ रुपये से अधिक, आत्मनिर्भरता और सम्मान का बढ़ा विश्वास

रायपुर। मुख्यमंत्री विष्णुदेव साय के नेतृत्व में संचालित यह योजना महिलाओं को केवल आर्थिक सहायता ही नहीं दे रही, बल्कि उन्हें आत्मनिर्भर, आत्मविश्वासी और सम्मानजनक जीवन जीने की नई शक्ति भी प्रदान कर रही है। महिला एवं बाल विकास मंत्री श्रीमती लक्ष्मी राजवाड़े के मार्गदर्शन में विभाग द्वारा योजना का प्रभावी क्रियान्वयन सुनिश्चित किया जा रहा है, जिसके सकारात्मक परिणाम आज प्रदेश के हर जिले में दिखाई दे रहे हैं।

11 जुलाई 2026 को योजना की 29वीं किस्त जारी होने के साथ ही प्रदेश की लाखों पात्र महिलाओं के बैंक खातों में एक-एक हजार रुपये की सहायता राशि सीधे अंतरित की गई। योजना के प्रारंभ से अब तक 29 किस्तों के माध्यम से 18 हजार 805 करोड़ रुपये से अधिक की राशि महिलाओं को सीधे उनके खातों में उपलब्ध कराई जा चुकी है। महिलाओं के आर्थिक सशक्तिकरण को सर्वोच्च प्राथमिकता देते हुए राज्य सरकार ने वित्तीय वर्ष 2026-27 के बजट में योजना के लिए 8,200 करोड़ रुपये का प्रावधान किया है।

महिला एवं बाल विकास मंत्री श्रीमती लक्ष्मी राजवाड़े ने कहा है कि महतारी वंदन योजना महिलाओं को आर्थिक रूप से सशक्त बनाने के साथ-साथ उनके आत्मसम्मान और आत्मविश्वास को भी नई ऊंचाई प्रदान कर रही है। उन्होंने कहा कि मुख्यमंत्री विष्णुदेव साय के नेतृत्व में राज्य सरकार महिलाओं के सर्वांगीण विकास के लिए लगातार कार्य कर रही है। महतारी वंदन योजना के माध्यम से महिलाओं को नियमित आर्थिक संबल मिलने से वे परिवार की आर्थिक जिम्मेदारियों में प्रभावी भागीदारी निभा रही हैं और अपने बच्चों की शिक्षा, स्वास्थ्य एवं पोषण पर अधिक ध्यान दे पा रही हैं।

प्रदेशभर से मिल रही प्रतिक्रियाएं इस योजना की सफलता की सशक्त कहानी कह रही हैं। बालोद जिले की ग्राम बघमरा निवासी श्रीमती देवकी विश्वकर्मा योजना से प्राप्त राशि का उपयोग घरेलू खर्च, बच्चों की पढ़ाई, दवाइयों की खरीद तथा सिलाई-कढ़ाई के कार्यों में करती हैं। श्रीमती जामवंती विश्वकर्मा बताती हैं कि यह राशि उनके परिवार के लिए हर महीने एक मजबूत आर्थिक सहारा बन गई है। वहीं श्रीमती राधिका सोनवानी कहती हैं कि योजना की सहायता से वे अपने बच्चों की स्कूल फीस समय पर जमा कर पा रही हैं, जिससे परिवार पर आर्थिक बोझ कम हुआ है।

जशपुर जिले की श्रीमती ज्योति पांडेय के अनुसार अब उन्हें छोटी-छोटी आवश्यकताओं के लिए किसी पर निर्भर नहीं रहना पड़ता। श्रीमती रेहाना खातून ने योजना से मिली राशि के सहारे अपना छोटा घरेलू व्यवसाय शुरू किया और आज वे स्वयं आय अर्जित कर परिवार की आर्थिक स्थिति मजबूत कर रही हैं। श्रीमती कविता शर्मा और श्रीमती अंजू शर्मा का कहना है कि नियमित सहायता राशि ने उन्हें आत्मनिर्भर बनने का आत्मविश्वास दिया है तथा सम्मानपूर्वक जीवन जीने का नया आधार प्रदान किया है।

इसी प्रकार गैरिला-पेंड्रा-मरवाही जिले के ग्राम डुमरिया की श्रीमती बसंती धुवं बताती हैं कि महतारी वंदन योजना की 29वीं किस्त मिलने से घरेलू आवश्यकताओं की पूर्ति में काफी सहायता मिली है। उनका मानना है कि यह योजना महिलाओं को केवल आर्थिक सहयोग नहीं देती, बल्कि उन्हें आगे बढ़ने और आत्मनिर्भर बनने की प्रेरणा भी देती है।

योजना का सबसे महत्वपूर्ण पक्ष यह है कि महिलाओं को प्रतिमाह मिलने वाली सहायता राशि उनके हाथों में आर्थिक निर्णय लेने की क्षमता को मजबूत कर रही है। इससे परिवारों में महिलाओं की सहभागिता बढ़ी है, बच्चों की शिक्षा और स्वास्थ्य पर सकारात्मक प्रभाव पड़ा है तथा छोटे-छोटे स्वरोजगार और बचत की संस्कृति को भी प्रोत्साहन मिला है।

प्रदेश की लाखों लाभार्थी महिलाओं ने मुख्यमंत्री विष्णुदेव साय एवं महिला एवं बाल विकास मंत्री श्रीमती लक्ष्मी राजवाड़े के प्रति आभार व्यक्त करते हुए कहा है कि महतारी वंदन योजना उनके जीवन में सम्मान, आत्मविश्वास और आर्थिक सुरक्षा का नया आधार बनी है।

डिजिटल क्रांति –सेवा सेतु से घर बैठे मिल रहा है प्रमाण पत्र

‘सेवा सेतु - जनता के द्वार, डिजिटल सरकार’ पहल से सरकारी दफ्तरों के चक्करों से मुक्ति, समय और पैसे दोनों की हो रही बचत

सहकारी समिति की सुचारु व्यवस्था से खेती की तैयारियां हुई आसान

समय पर खाद मिलने से किसान गेंद लाल की बड़ी उम्मीदें

रायपुर। सेवा सेतु छत्तीसगढ़ के नागरिकों तक डिजिटल सेवाएँ लाने का एक खास पहल है। इस प्रोजेक्ट का उद्देश्य हर एक नागरिक, विशेषतः दूर-दराज और ग्रामीण इलाकों में रहने वालों, तक सरकार की योजनाएँ और सुविधाएँ पहुँचाना है। रसेवा सेतु सरकार की डिजिटल परिवर्तन यात्रा में एक महत्वपूर्ण अग्रणी है। छत्तीसगढ़ शासन की सुशासन और डिजिटल गवर्नेंस की महत्वाकांक्षी पहल ‘सेवा सेतु - जनता के द्वार, डिजिटल सरकार’ आम नागरिकों के लिए वरदान साबित हो रही है। इस डिजिटल प्लेटफॉर्म ने न केवल सरकारी सेवाओं को पारदर्शी और त्वरित बनाया है, बल्कि नागरिकों का सिस्टम पर भरोसा भी मजबूत किया है। अब विभिन्न शासकीय प्रमाण पत्रों के लिए लोगों को दफ्तरों के चक्कर काटने की जरूरत नहीं पड़ रही है। घर बैठे ऑनलाइन आवेदन, डिजिटल सत्यापन और समयबद्ध डिलीवरी से प्रशासनिक व्यवस्था में बड़ा बदलाव आया है।

कुरुद के सागर की बदली राह, आसान हुआ काम

डिजिटल सेवा के सुगम क्रियान्वयन का ताजा उदाहरण धमतरी जिले के कुरुद तहसील में देखने को मिला। यहाँ के निवासी सागर को अपने एक जरूरी शासकीय कार्य के लिए तत्काल निवास प्रमाण पत्र की आवश्यकता थी। पारंपरिक प्रक्रिया को याद करते हुए वे बताते हैं कि पहले प्रमाण पत्र बनवाने का मतलब था, कई दिनों की भागदौड़, लंबी लाइनें, दैनिक काम का नुकसान और मानसिक परेशानी। लेकिन सेवा सेतु ने इस पूरी तस्वीर को बदल दिया है।

जब सागर को सेवा सेतु पोर्टल की जानकारी मिली, तो उन्होंने घर बैठे ही ऑनलाइन आवेदन किया और जरूरी दस्तावेज अपलोड कर दिए। विभाग द्वारा त्वरित डिजिटल सत्यापन के बाद उनका आवेदन स्वीकृत हुआ और डिजिटल हस्ताक्षरयुक्त निवास प्रमाण पत्र ऑनलाइन जारी कर दिया गया, जिसे उन्होंने आसानी से डाउनलोड कर प्रिंट निकाल लिया।

सेवा सेतु नागरिकों के लिए अत्यंत हितकारी

सेवा सेतु के तीन मुख्य स्तंभ जिससे जनता को राहत मिली। आवेदन से लेकर प्रमाण पत्र जारी होने तक की पूरी प्रक्रिया ऑनलाइन है, जिससे बिचौलियों को भूमिका समाप्त हो गई है। विशेषकर ग्रामीण क्षेत्रों के नागरिकों के लिए यह योजना अत्यंत हितकारी साबित हो रही है, क्योंकि अब उन्हें जिला या तहसील मुख्यालय आने-जाने का किराया और समय नहीं गंवाना पड़ता। डिजिटल सत्यापन प्रणाली लागू होने से शासकीय कार्यालयों में अनावश्यक भीड़ कम हुई है, जिससे प्रशासनिक कार्यक्षमता में भी सुधार आया है।

डिजिटल भारत का सपना हो रहा है साकार

सेवा सेतु पोर्टल केवल एक तकनीकी माध्यम नहीं है, बल्कि यह नागरिक-केंद्रित शासन (Citizen-Centric Governance) की दिशा में राज्य सरकार का एक बड़ा कदम है। सुशासन और पारदर्शिता की इस प्रतिबद्धता ने यह साबित कर दिया है कि यदि तकनीक का सही इस्तेमाल किया जाए, तो सरकार सचमुच जनता के द्वार तक पहुँच सकती है। धमतरी के सागर जैसे लाखों नागरिक आज इस व्यवस्था की सराहना कर रहे हैं।

सूडा के नए सीईओ सुमीत अग्रवाल ने संभाला कार्यभार

कैंसर मुक्त भविष्य की ओर धमतरी के कदम

मुख्यमंत्री हेल्पलाइन 1076 बनी दिव्यांगजनों के लिए संबल

रायपुर। राज्य शहरी विकास अभिकरण (SUDA) के नए सीईओ भारतीय प्रशासनिक सेवा के 2021 बैच के अधिकारी सुमीत अग्रवाल ने आज अपना कार्यभार ग्रहण किया। उन्होंने नवा रायपुर में इंद्रावती भवन स्थित सूडा मुख्यालय में कार्यभार ग्रहण करने के बाद सूडा और नगरीय प्रशासन एवं विकास विभाग के अधिकारियों की परिचयात्मक बैठक लेकर विभागीय कार्यों एवं योजनाओं की जानकारी ली। अग्रवाल इससे पहले दुर्ग नगर निगम के आयुक्त के रूप में कार्यरत थे।

सूडा के नए सीईओ सुमीत अग्रवाल ने कार्यभार ग्रहण करने के बाद अधिकारियों से कहा कि राज्य के शहरी क्षेत्रों का समग्र विकास और शासन की जनकल्याणकारी योजनाओं का लाभ अंतिम व्यक्ति तक समय पर पहुँचाना हमारी सर्वोच्च प्राथमिकता होगी। हम सभी विभागीय अधिकारियों और तकनीकी टीम के साथ मिलकर छत्तीसगढ़ के नगरीय निकायों को और अधिक सशक्त, पारदर्शी और नागरिक-अनुकूल बनाने के लिए काम करेंगे। उनके कार्यभार ग्रहण करने के दौरान सूडा के अतिरिक्त मुख्य कार्यपालन अधिकारी दुष्यंत कुमार रायस्त, नगरीय प्रशासन विभाग के अपर संचालक पुलक भट्टाचार्य, उप संचालक श्रीमती अर्पिता पाठक, अधीक्षण अभियंता रमेश सिंह, सूडा के उप मुख्य कार्यपालन अधिकारी सुनील अग्रहरी और सचिव कुमार साहू सहित अनेक विभागीय अधिकारी मौजूद थे।

कैंसर से बचाव का अचूक और सुरक्षित कवच: मुख्य चिकित्सा एवं स्वास्थ्य अधिकारी (CMHO) ने अभियान की महत्ता पर प्रकाश डालते हुए बताया कि ह्यूमन पैपिलोमा वायरस (HPV) संक्रमण ही सर्वाधिक कैंसर का मुख्य कारण है। उन्होंने कहा कि समय पर लगाया गया HPV टीका इस गंभीर कैंसर से बचाव का सबसे सुरक्षित, प्रभावी और वैज्ञानिक रूप से प्रमाणित माध्यम है। यह टीका भविष्य में कैंसर के जोखिम को लगभग समाप्त कर देता है, इसलिए सभी पात्र बालिकाओं का टीकाकरण बेहद जरूरी है।

यहाँ उपलब्ध होगी टीकाकरण की सुविधा: अभियान को शत-प्रतिशत सफल बनाने के लिए स्वास्थ्य विभाग, महिला एवं बाल विकास विभाग तथा शिक्षा विभाग मिलकर काम कर रहे हैं। जिला अस्पताल एवं सामुदायिक स्वास्थ्य केंद्र (CHC), प्राथमिक स्वास्थ्य केंद्र (PHC) एवं स्वास्थ्य एवं कल्याण केंद्र (HWC), जिले के चिन्हित विद्यालय (स्कूल) और निर्धारित विशेष टीकाकरण सत्र स्थल पर निःशुल्क उपलब्ध होगा।

बेटियों का स्वस्थ भविष्य हमारी सामूहिक जिम्मेदारी

धमतरी कलेक्टर ने जिले के सभी माता-पिता और अभिभावकों से इस अभियान में बढ़-चढ़कर हिस्सा लेने की अपील की है। कलेक्टर ने अपने संदेश में कहा कि बेटियों का स्वस्थ भविष्य हम सभी की सामूहिक जिम्मेदारी है। HPV टीका पूरी तरह सुरक्षित है। सभी अभिभावकों से आग्रह करता हूँ कि किसी भी प्रकार की भ्रांति या अफवाह पर ध्यान न दें और स्वास्थ्य विशेषज्ञों पर भरोसा रखकर अपनी 14 वर्ष की बेटियों को यह टीका अवश्य लगावाएँ। आपका यह एक छोटा सा निर्णय आपकी बेटी को जीवनभर की सुरक्षा दे सकता है। उन्होंने जिले के सभी जनप्रतिनिधियों, शिक्षकों, आंगनवाड़ी कार्यकर्ताओं, मित्रानियों, स्वयंसेवी संगठनों और सामाजिक संस्थाओं से अपील की है कि वे इसे एक जन-आंदोलन का रूप दें। उन्होंने संकल्प दोहराया कि जिले की एक भी पात्र बालिका इस जीवनरक्षक टीके से वंचित नहीं रहनी चाहिए।

पुनर्वासित परिवारों तक पहुंची खाद्य सुरक्षा की गारंटी

पुनर्वास केंद्र पहुंचकर खाद्य विभाग ने किया राशन कार्ड का ई-केवाईसी

रायपुर। पुनर्वासित (विस्थापित या स्थानांतरित) परिवारों को खाद्य सुरक्षा का निर्बाध लाभ सुनिश्चित करने के लिए, उन्हें आधार-सीडेड राशन कार्ड (आधार और ई-केवाईसी अपडेटेड) के माध्यम से राष्ट्रीय और राज्य खाद्य सुरक्षा योजनाओं से जोड़ा जाता है। इसके तहत उन्हें हर महीने पात्र श्रेणी के अनुसार 5 किलो से 35 किलो तक मुफ्त खाद्यान्न का अधिकार प्राप्त है।

बीजापुर जिले में पुनर्वासित परिवारों को खाद्य सुरक्षा योजना का लाभ बिना किसी परेशानी के मिले, इसके लिए जिला प्रशासन ने मैदानी स्तर पर पहल की है। कलेक्टर श्री विश्वदीप के निर्देशन और जिला खाद्य अधिकारी के मार्गदर्शन में खाद्य विभाग की टीम ने पुनर्वास केंद्र पहुंचकर सभी पात्र हितग्राहियों के राशन कार्ड का ई-केवाईसी पूरा किया।

कार्यालयों के चक्कर से मिली राहत

अभियान के दौरान विभागीय अधिकारियों ने हितग्राहियों के जरूरी दस्तावेजों का मौके पर ही सत्यापन किया और ई-केवाईसी की प्रक्रिया पूरी कराई। इससे पुनर्वासित परिवारों को ई-केवाईसी के लिए कार्यालयों के चक्कर नहीं लगाने पड़े। यह अभियान राष्ट्रीय खाद्य सुरक्षा अधिनियम के तहत पात्र परिवारों को नियमित राशन उपलब्ध कराने और शासन की जनकल्याणकारी योजनाओं का लाभ समय

पर सुनिश्चित करने के उद्देश्य से चलाया गया। समय पर मिलेगा राशन

खाद्य विभाग के अधिकारियों ने बताया कि ई-केवाईसी पूरा होने से राशन कार्ड अद्यतन रहेंगे। इससे हितग्राहियों को उचित मूल्य की दुकानों से समय पर खाद्यान्न लेने में कोई दिक्कत नहीं होगी। विभाग लोगों को समय पर ई-केवाईसी कराने के लिए लगातार जागरूकता कार्यक्रम संचालित कर रहा है।

पात्र परिवार तक खाद्य सुरक्षा का लाभ पहुंचाना सर्वोच्च प्राथमिकता

विभाग ने कहा कि शासन की मंशा के अनुरूप हर पात्र परिवार तक खाद्य सुरक्षा का लाभ पहुंचाना सर्वोच्च प्राथमिकता है। इसी कड़ी में आगे भी जिले के दूरस्थ और संवेदनशील क्षेत्रों में विशेष शिफ्ट लगाकर पात्र हितग्राहियों को सुविधाएं उपलब्ध कराई जाएंगी।

समाज कल्याण विभाग ने दोनों प्रकरणों का त्वरित परीक्षण कर नियमानुसार कार्रवाई करते हुए उन्हें बैटरी चालित ट्राइसायकल प्रदान की। बैटरी चालित ट्राइसायकल मिलने से अब दोनों हितग्राहियों के लिए दैनिक आवागमन, शासकीय कार्यालयों तक पहुंच, आवश्यक कार्यों का निष्पादन तथा सामाजिक गतिविधियों में भागीदारी पहले की अपेक्षा कहीं अधिक आसान हो गई है। इससे उनकी आत्मनिर्भरता बढ़ी है और जीवन की गुणवत्ता में भी सकारात्मक सुधार आया है।

दोनों हितग्राहियों ने मुख्यमंत्री विष्णु देव साय के प्रति आभार व्यक्त करते हुए कहा कि मुख्यमंत्री हेल्पलाइन 1076 के माध्यम से उनकी समस्या का त्वरित समाधान हुआ। इस सहायता से अब वे बिना किसी पर निर्भर हुए अपने आवश्यक कार्य आसानी से कर सकेंगे।

मुख्यमंत्री हेल्पलाइन 1076 के माध्यम से प्रदेशभर में पात्र हितग्राहियों की शिकायतों का समयबद्ध निराकरण सुनिश्चित किया जा रहा है। यह व्यवस्था नागरिकों को त्वरित राहत प्रदान करने के साथ-साथ शासन की जनहितैषी और जवाबदेह कार्यप्रणाली को भी सशक्त बना रही है।

# 120 परिवारों के गांव में स्कूल में सिर्फ 2 छात्र

दंतेवाड़ा। जिले के ग्रामीण क्षेत्रों में शिक्षा व्यवस्था की वास्तविक स्थिति सोमवार को उस समय सामने आई, जब जिला पंचायत उपाध्यक्ष अरविंद कुंजाम ने विकासखंड के ग्राम दुगोली स्थित धुर्वापारा प्राथमिक शाला का औचक निरीक्षण किया। निरीक्षण के दौरान विद्यालय में दर्ज छात्र संख्या के मुकाबले मात्र दो विद्यार्थी ही उपस्थित मिले। इतना ही नहीं, विद्यालय के प्रधान पाठक (प्रभारी) और रसोइया भी बिना सूचना के अनुपस्थित पाए गए। इस गंभीर लापरवाही पर जिला पंचायत उपाध्यक्ष ने गहरी नाराजगी व्यक्त करते हुए संबंधित अधिकारियों को तत्काल कार्रवाई के निर्देश दिए।

निरीक्षण के दौरान श्री कुंजाम ने विद्यालय की उपस्थिति पंजी, शिक्षण व्यवस्था, मध्याह्न भोजन, स्वच्छता और अन्य व्यवस्थाओं का जायजा लिया। उन्होंने अधिकारियों से पूछा कि जब गांव में लगभग 120 परिवार निवास करते हैं, तो विद्यालय में केवल दो बच्चों की उपस्थिति कैसे संभव है। उन्होंने इसे शिक्षा विभाग की गिरानी व्यवस्था की बड़ी विफलता बताते हुए कहा कि यदि समय रहते स्थिति नहीं सुधारी गई तो इसका सीधा नुकसान ग्रामीण बच्चों के

भविष्य को होगा।

उन्होंने कहा कि ग्रामीण क्षेत्रों के प्रत्येक बच्चे तक शिक्षा पहुंचाना सरकार की सर्वोच्च प्राथमिकताओं में शामिल है। ऐसे में विद्यालयों में इस प्रकार की लापरवाही किसी भी स्थिति में स्वीकार्य नहीं है। उन्होंने स्पष्ट निर्देश दिए कि विद्यालय से अनुपस्थित रहने

वाले बच्चों के घर-घर जाकर संपर्क किया जाए, अभिभावकों से संवाद स्थापित कर उन्हें बच्चों को नियमित रूप से स्कूल भेजने के लिए प्रेरित किया जाए तथा शत-प्रतिशत उपस्थिति सुनिश्चित करने के लिए विशेष अभियान चलाया जाए।

जिला पंचायत उपाध्यक्ष ने बिना सूचना

# टीम भावना और पारदर्शिता से ही होगा विकास : एम भार्गव

दंतेवाड़ा। भारतीय प्रशासनिक सेवा (आईएएस) 2023 बैच के अधिकारी एम. भार्गव ने सोमवार को मुख्य कार्यपालन अधिकारी (सीईओ), जिला पंचायत दंतेवाड़ा के पद का विधिवत कार्यभार ग्रहण किया। पदभार संभालने के साथ ही उन्होंने जिले के समग्र विकास, ग्रामीण क्षेत्रों में आधारभूत सुविधाओं के विस्तार तथा शासन की जनहितकारी योजनाओं के प्रभावी एवं पारदर्शी क्रियान्वयन को अपनी सर्वोच्च प्राथमिकता बताया।

श्री भार्गव इससे पूर्व दुर्ग जिले में सहायक कलेक्टर तथा राजनांदगांव जिले के डोंगराढ़ में अनुविभागीय अधिकारी (राजस्व) एवं एसडीएम के रूप में अपनी सेवाएं दे चुके हैं। प्रशासनिक कार्यों का उनका अनुभव अब दंतेवाड़ा जिले के ग्रामीण विकास और पंचायत व्यवस्था को नई गति देने में महत्वपूर्ण भूमिका निभाएगा।

कार्यभार ग्रहण करने के पश्चात श्री भार्गव जिला पंचायत कार्यालय पहुंचे, जहां उन्होंने विभिन्न शाखाओं का अवलोकन किया तथा अधिकारियों एवं कर्मचारियों से परिचय प्राप्त किया। इस दौरान उन्होंने जिले में संचालित ग्रामीण विकास, आजीविका संवर्धन, मनरेगा, स्वच्छता, पेयजल, आवास, पंचायत एवं अन्य जनकल्याणकारी योजनाओं की प्रगति की प्रारंभिक जानकारी ली और योजनाओं के प्रभावी क्रियान्वयन को लेकर आवश्यक दिशा-निर्देश भी दिए।

इस अवसर पर श्री भार्गव ने कहा कि शासन की मंशा के अनुरूप, प्रत्येक पात्र हितग्राही तक योजनाओं का लाभ समयबद्ध, पारदर्शी और गुणवत्तापूर्ण ढंग से पहुंचाना जिला

पंचायत की सर्वोच्च जिम्मेदारी है। उन्होंने कहा कि विकास कार्यों में गुणवत्ता, पारदर्शिता और जवाबदेही सुनिश्चित करते हुए सभी अधिकारी एवं कर्मचारी टीम भावना के साथ कार्य करें, ताकि शासन की योजनाओं का वास्तविक लाभ ग्रामीण अंचलों तक पहुंचे और आमजन का विश्वास और अधिक मजबूत हो।

उन्होंने अधिकारियों से अपेक्षा की कि वे संवेदनशीलता, समन्वय और समर्पण के साथ कार्य करते हुए ग्रामीण विकास, आधारभूत अधोसंरचना, आजीविका संवर्धन, पंचायत सशक्तिकरण तथा शासन की प्राथमिकता वाले कार्यक्रमों को गति प्रदान करें।

## बस्तर के युवाओं के लिए रोजगार का सुनहरा अवसर

जगदलपुर। जिले के शिक्षित बेरोजगार युवाओं के लिए रोजगार पाने का एक बेहतरीन अवसर सामने आया है। जिला रोजगार एवं स्वरोजगार मार्गदर्शन केंद्र जगदलपुर के तत्वावधान में बुधवार 15 जुलाई को एक विशाल रोजगार मेले का आयोजन किया जा रहा है। यह मेला सुबह 10:30 बजे से शाम 4 बजे तक क्षेत्रीय परिवहन कार्यालय के पास स्थित लाईवलीहूड कॉलेज आड़वाल जगदलपुर में आयोजित होगा, जहां निजी क्षेत्र की पांच प्रमुख कंपनियां लगभग 250 रिक्त पदों पर सीधी भर्ती के लिए योग्य उम्मीदवारों का साक्षात्कार करेंगी। इस रोजगार मेले में शामिल होने के लिए आवेदकों के पास 10वीं, 12वीं, स्नातक या डिप्लोमा की शैक्षणिक योग्यता होना अनिवार्य है।

## युवा कांग्रेस का चुनाव, गुटबाजी का खुला प्रदर्शन : राहुल

दंतेवाड़ा। भारतीय जनता युवा मोर्चा के प्रदेश अध्यक्ष राहुल टिकरिहा ने प्रदेश में युवा कांग्रेस के संगठनात्मक चुनाव पर तीखा कटाक्ष करते हुए कहा है कि इस तथाकथित चुनाव ने कांग्रेस के आंतरिक लोकतंत्र और संगठनात्मक ढाँचे की बची-खुची साख को पूरी तरह तार-तार कर दिया है। श्री टिकरिहा ने कहा कि कांग्रेस में वर्चस्व की इस जंग ने पार्टी के भीतर मंच घमासान और बड़े नेताओं के बीच की रार को सार्वजनिक रूप से बेनकाब कर दिया है।

भाजयुमो प्रदेश अध्यक्ष श्री टिकरिहा ने कहा कि छत्तीसगढ़ कांग्रेस में गुटबाजी और अंतर्विरोध इस कदर हावी हो चुका है कि कल तक जो नेता पूर्व मुख्यमंत्री भूपेश

बघेल की भक्ति में लीन रहते थे, वे ही आज उनके सामने ताल ठेककर खड़े हैं। भिलाई के कांग्रेस विधायक देवेंद्र यादव द्वारा बघेल समर्थित प्रत्याशी के विरोध में अपना उम्मीदवार उतारना यह साबित करता है कि कांग्रेस के भीतर अंदरूनी सत्ता-संघर्ष और आधिपत्य की लड़ाई अब सड़क पर आ चुकी है। श्री टिकरिहा ने कहा कि कांग्रेस के युवक कांग्रेस में अनुशासनहीनता चरम पर है और पूरा संगठनात्मक ढाँचा ताश के पत्तों की तरह ढह रहा है। युवा कांग्रेस के चुनावी झूमे पर कड़ा प्रहार करते हुए श्री टिकरिहा ने कहा कि युवा कांग्रेस का यह चुनाव केवल और केवल पूंजीपतियों की कठुथली बनकर रह गया है। यह चुनाव धनबल और रसूखदारों के लिए है।

## पेंशनर संघ के संस्थापक बैस को पुण्य तिथि पर दी गई श्रद्धांजलि

जगदलपुर। पेंशनर संघ के संस्थापक जगत सिंह बैस जिनके द्वारा छत्तीसगढ़ पेंशनधारी कल्याण संघ की स्थापना की गई थी। जगत सिंह बैस की पुण्यतिथि के अवसर पर पेंशनरों ने उनके छायाचित्र पर दीप प्रज्वलितकर माल्यार्पण एवं तिलक लगाकर च्छजगत सिंह बैस अमर रहे, छत्तीसगढ़ पेंशनधारी कल्याण संघ अमर रहेज् नारों के साथ पुण्यतिथि मनाई गई।

जगदीश सिंह वामन ने जगत सिंह बैस के जीवन, संगठन को मजबूती एवं उनके द्वारा किये गये अच्छे कार्यों पर प्रकाश डाला गया। स्वर्गीय जगत सिंह बैस ने अपना सम्पूर्ण जीवन पेंशनधारियों, वरिष्ठ नागरिकों एवं समाज के कमजोर वर्गों के अधिकारों की रक्षा के लिए हमेशा तत्पर रहे। उनके संघर्ष, संगठन क्षमता और सेवा भावना से आज भी हजारों

पेंशनधारियों को प्रेरणा मिल रही है। उपप्रान्ताध्यक्ष मदनलाल लखनपाल, प्रांतीय उपसंरक्षक जगदीश सिंह वामन, पेंशन फोरम के संयोजक चन्द्रिका सिंह, संभागीय अध्यक्ष, जी.एस. पाण्डे, जिला शाखा के अध्यक्ष के.के. द्विवेदी मंच पर आसीन रहे। संबंधित पदाधिकारियों के द्वारा पेंशन सदस्यों की मांगों के समस्याओं पर चर्चा कर निराकरण हेतु पहल किया गया। बैठक में उपस्थित मनोज चन्द्रा ने पतंजलि में

## सेवा सेतु केंद्र से मिनटों में मिले जरूरी प्रमाणपत्र

बेटी के स्कूल प्रवेश की राह हुई आसान

राजू पोयामी त्वरित और पारदर्शी व्यवस्था की सराहना की

जगदलपुर। शासन द्वारा नागरिक सेवाओं को सरल, पारदर्शी और समयबद्ध बनाने के उद्देश्य से संचालित सेवा सेतु केंद्र आम लोगों के लिए बड़ी राहत साबित हो रहे हैं। इसका एक प्रेरक उदाहरण तब देखने को मिला, जब तोकापाल विकासखंड के ग्राम सालेपाल निवासी राजू पोयामी ने अपनी बेटी मनकी पोयामी के स्कूल प्रवेश के लिए आवश्यक आय, जाति और निवास प्रमाणपत्र बनाने हेतु सेवा सेतु केंद्र का रुख किया।

राजू पोयामी ने बताया कि उनकी बेटी मनकी के स्कूल में प्रवेश

के लिए इन तीनों दस्तावेजों की तत्काल आवश्यकता थी। पहले उन्हें आशंका थी कि प्रमाणपत्र बनने में कई दिन लग सकते हैं, जिससे प्रवेश प्रक्रिया प्रभावित हो सकती है। लेकिन सेवा सेतु केंद्र में आवेदन करने के बाद मात्र 30 मिन्ट के भीतर उन्हें आय, जाति और निवास तीनों प्रमाणपत्र उपलब्ध कर दिए गए।

## झोपड़ी से पक्के मकान का सफर 72 वर्षीय सोनामनी की आँखों में झलकी सुनहरे भविष्य की चमक

जगदलपुर। ढलती उम्र की लाचारी और अपावों के गहरे अंधकार में डूबा एक जीवन, जहाँ हर आती हुई बरसात सुकून के बजाय डर और बेचैनी लेकर आती थी। जनपद पंचायत जगदलपुर के अंतर्गत आने वाली 72 वर्षीय बुजुर्ग महिला सोनामनी रंधु के लिए जिंदगी सालों से एक दर्दनाक झिंहाहन बनी हुई थी। एक गर्दब किसान परिवार में जन्मी और ताड़म मजदूरी की भट्टी में जलकर अपना पेट पालने वाली इस बेवस बुजुर्ग के पास सिर छुपाने के लिए केवल एक जर्जर, छोटी सी झोपड़ी थी। जब भी आसमान में काले बादल घिरते, सोनामनी का दिल कांप उठता था, क्योंकि छत से लगातार टपकता पानी उनके आंसुओं

से मिल जाता था और कच्चा फर्श की चूड़ में तब्दील होकर नीचे दलदल जैसा गीला हो जाता था। उस हाड़ कँपाने वाली ठंड और सोलन भरे माहौल में, उम्र के इस आखिरी पड़ाव पर भूख और लाचारी से जुझना एक ऐसी मर्मांतक पीड़ा थी, जिसे सोनामनी ने सालों तक खामोशी से सहा है। लेकिन नियति के इस वक्रर चक्र के बीच,

प्रधानमंत्री आवास योजना (ग्रामीण) उनके जीवन में दुखों के पहाड़ को चीरकर उम्मीद की एक नई किरण बनकर आई और उन्हें इस अंतहीन पीड़ा से हमेशा के लिए मुक्ति मिल गई।

सोनामनी को इस जीवनदायिनी योजना की जानकारी स्थानीय ग्राम पंचायत के माध्यम से प्राप्त हुई थी। जब उन्होंने पंचायत की 02 कमरों वाली आवास सूची में अपना नाम शामिल होने की जानकारी मिली तो बरसों से कुचली हुई उनकी उम्मीदों को जैसे नए पंख मिल गए और उन्होंने बिना देर किए तुरंत अपना आवेदन जमा कर दिया, जिसके बाद उन्हें योजना के तहत कुल एक लाख 20 हजार रूपए की राशि स्वीकृत की गई।

सोनामनी को इस तरह पर्यटन आमरण अभियान चलाते देखा और इसे एक अनूठी पहल बताया।

इसके बाद दल मनाली, अटल टनल, जांकर वैली, गोमनो रंजन, पदुम, लेह, खारदुंगला, नुबा वैली, पैगोंग लेक, उमरलाला और डेमचोक (भारत-चीन सीमा) तक पहुंचा। इन सभी स्थानों पर देश के अलग-अलग राज्यों से पहुंचे हजारों बाइकर्स और पर्यटकों से संपर्क कर उन्हें आओ छत्तीसगढ़, देखो बस्तर का संदेश

## कांग्रेस को सीख देने की जरूरत नहीं : गणेश दुर्गा

● **भाजयुमो पहले अपने संगठन की हकीकत देखें**

दंतेवाड़ा। जिला युवा कांग्रेस अध्यक्ष गणेश दुर्गा ने भाजयुमो प्रदेश अध्यक्ष राहुल टिकरिहा के बयान पर पलटवार करते हुए कहा कि भाजपा और उसका युवा मोर्चा कांग्रेस के लोकतांत्रिक संगठनात्मक चुनाव से घबरारकर अनर्गल बयानबाजी कर रहे हैं। कांग्रेस का संगठन कार्यकर्ताओं की ताकत से चलता है, जबकि भाजपा में फैसले बंद कमरों में कुछ नेताओं की मर्जी से होते हैं।

गणेश दुर्गा ने कहा कि युवा कांग्रेस का चुनाव लोकतांत्रिक प्रक्रिया का हिस्सा है, जहां हर कार्यकर्ता को अपनी बात रखने और

नेतृत्व चुनने का अधिकार है। मतभेद और चुनाव लोकतंत्र की पहचान हैं, न कि संगठन की कमजोरी। भाजपा लोकतांत्रिक प्रक्रिया को कभी समझ ही नहीं सकती, क्योंकि वहां नेतृत्व चुनने का अधिकार कार्यकर्ताओं के पास नहीं है।

उन्होंने कहा कि भाजयुमो प्रदेश अध्यक्ष चिंता को कांग्रेस की चिंता करनी चाहिए। आज छत्तीसगढ़ का युवा रोजगार, भर्ती परीक्षाओं, महंगाई और शिक्षा जैसी समस्याओं से जुड़ा रहा है, लेकिन भाजपा सरकार इन मुद्दों पर जवाब देने के बजाय विपक्ष पर आरोप लगाकर अपनी विफलताओं से ध्यान भटकाने का प्रयास कर रही है।

## पीएमश्री केन्द्रीय विद्यालय जगदलपुर के स्काउट्स-गाइड्स का उत्कृष्ट प्रदर्शन

● **पुरस्कार परीक्षण शिविर में दिखाया कौशल**

जगदलपुर। केन्द्रीय विद्यालय संगठन रायपुर संभाग के भारत स्काउट एवं गाइड के तत्वावधान में हाल ही में पांच दिवसीय राज्य पुरस्कार परीक्षण शिविर का गौरवपूर्ण आयोजन किया गया। विगत 06 जुलाई से 10 जुलाई तक संचालित इस विशेष शिविर में पीएम श्री केन्द्रीय विद्यालय जगदलपुर के विद्यार्थियों ने अपनी सक्रिय सहभागिता दर्ज कराते हुए उत्कृष्ट प्रदर्शन किया। इस राज्य स्तरीय परीक्षण शिविर के अंतर्गत स्काउट्स के लिए पीएम श्री केन्द्रीय विद्यालय जांजगीर को तथा गाइड्स के लिए केन्द्रीय विद्यालय जीसी

सीआरपीएफ बिलासपुर को केंद्र बनाया गया था, जहां संभाग भर के चुनिंदा विद्यार्थियों के हुनर को परखा गया।

इस प्रतिष्ठित शिविर में पीएम श्री केन्द्रीय विद्यालय जगदलपुर का प्रतिनिधित्व करते हुए 5 स्काउट्स और 7 गाइड्स ने अपनी चमक बिखेरी। विद्यालय के होनहार स्काउट्स रचित राव करीं, भव्य निर्मलकर, संकल्प सिंह, चिराग कोड़ोपी और प्रतीक पटेल तथा

ऊर्जावान गाइड्स पूर्वी मनवानी, उन्नति तिवारी, निकिता ठाकुर, कामिनी भारती, अनुश्री सिंह, भावना हलदर और सुनिधि यादव ने शिविर की विभिन्न गतिविधियों में पूरे अनुशासन के साथ हिस्सा लिया। पांच दिनों तक चले इस सघन शिविर का मुख्य उद्देश्य विद्यार्थियों के भीतर नेतृत्व क्षमता, कड़ा अनुशासन, सेवा भावना, आत्मनिर्भरता, टीम भावना तथा सामाजिक उत्तरदायित्व का विकास करना था।

## देखो बस्तर मिशन का ऐतिहासिक सफर पूरा

● **जगदलपुर में होगा भव्य समापन**

जगदलपुर। बस्तर की प्राकृतिक सुंदरता, समृद्ध जनजातीय संस्कृति और पर्यटन स्थलों को देशभर के बाइकर्स तक पहुंचाने के उद्देश्य से शुरू की गई आओ छत्तीसगढ़, देखो बस्तर मिशन यात्रा का समापन पर जगदलपुर में होगा। पांच राइडर्स-चंदन दास, समीर मनीष अय्यर, भगत सिंह बघेल और विवेक पोड़ चार मोटरसाइकिलों पर हजारों किलोमीटर की रोमांचक यात्रा पूरी कर अपने गृह नगर लौटेंगे। यात्रा का समापन मां दंतेश्वरी मंदिर, जगदलपुर के समक्ष होगा।

यह विशेष अभियान 20 जून को जगदलपुर से मां दंतेश्वरी का आशीर्वाद लेकर शुरू हुआ था। यात्रा का उद्देश्य केवल बाइक राइड करना नहीं, बल्कि देश के विभिन्न राज्यों में पहुंचकर लोगों को बस्तर आने का निमंत्रण देना और उन्हें यहां के पर्यटन, संस्कृति तथा बदलते सकारात्मक

माहौल से परिचित कराना था। यात्रा के दौरान दल सबसे पहले भिलाई पहुंचा, जहां 100 से अधिक बाइकर्स से मुलाकात कर उन्हें बस्तर भ्रमण का निमंत्रण दिया गया। इसके बाद टीम सागर, झांसी, ग्वालियर और जीरकपुर (चंडीगढ़) पहुंची। प्रत्येक शहर में अलग-अलग राइडर समूहों से मुलाकात कर बस्तर की प्राकृतिक सुंदरता, जलप्रपातों, गुफाओं, घने जंगलों और जनजातीय संस्कृति की जानकारी ली गई। कई बाइकर्स ने पहली बार किसी

बस्तरवासी को इस तरह पर्यटन आमरण अभियान चलाते देखा और इसे एक अनूठी पहल बताया।

इसके बाद दल मनाली, अटल टनल, जांकर वैली, गोमनो रंजन, पदुम, लेह, खारदुंगला, नुबा वैली, पैगोंग लेक, उमरलाला और डेमचोक (भारत-चीन सीमा) तक पहुंचा। इन सभी स्थानों पर देश के अलग-अलग राज्यों से पहुंचे हजारों बाइकर्स और पर्यटकों से संपर्क कर उन्हें आओ छत्तीसगढ़, देखो बस्तर का संदेश

प्रवास किया, जहां बड़ी संख्या में देशभर से पहुंचे बाइकर्स और पर्यटकों से संवाद कर उन्हें बस्तर भ्रमण के लिए प्रेरित किया। दल का कहना है कि हर वर्ष लद्दाख में देश-विदेश से हजारों पर्यटक और बाइकर्स पहुंचते हैं, इसलिए इस क्षेत्र को अभियान के लिए चुना गया, ताकि अधिक से अधिक लोगों तक बस्तर का संदेश पहुंचाया जा सके।

यात्रा के दौरान टीम कारगिल, श्रीनगर और अमृतसर भी पहुंची। कारगिल में देशभर के बाइकर्स से संवाद किया गया, श्रीनगर में पर्यटन प्रेमियों से मुलाकात की गई तथा अमृतसर स्थित स्वर्ण मंदिर में बस्तर की सुख-समृद्धि की कामना करते हुए वहां आने वाले श्रद्धालुओं और पर्यटकों की भी छत्तीसगढ़ एवं बस्तर आने का निमंत्रण दिया गया।

राइडर्स का कहना है कि कभी नक्सलवाद की वजह से बस्तर की पहचान सीमित होकर रह गई थी, लेकिन अब हालात तेजी से बदल रहे हैं।

दिया गया। खारदुंगला, जिसे दुनिया का दूसरा सबसे ऊंचा मोटेरेबल रोड माना जाता है, तथा लगभग 19,024 फीट की ऊंचाई पर स्थित उमलिंगला, जो विश्व का सबसे ऊंचा मोटेरेबल रोड है, वहां भी टीम ने देशभर से आए बाइकर्स को बस्तर के पर्यटन स्थलों, चित्रकोट और तीर्थगढ़ जलप्रपात, कागेर घाटी राष्ट्रीय उद्यान, गुफाओं, वन संपदा और जनजातीय संस्कृति की विस्तृत जानकारी दी।

टीम ने पैगोंग लेक में दो दिनों तक

## राम मंदिर में चढ़ावा चोरी के विरोध में कांग्रेस की पदयात्रा

दंतेवाड़ा। अयोध्या स्थित श्री राम मंदिर में चढ़ावा एवं चंदे के प्रबंधन में सामने आई कथित अनियमितताओं के विरोध में जिला कांग्रेस कमेटी दंतेवाड़ा ने जिलाध्यक्ष शकील मोहम्मद रिजवी के नेतृत्व में तख्खियां और कांग्रेस के झंडे लेकर विरोध प्रदर्शन किया। इस दौरान राजीव भवन से बस स्टैंड तक पदयात्रा निकालकर कांग्रेस कार्यकर्ताओं ने धार्मिक संस्थाओं में पारदर्शिता, जवाबदेही और ईमानदार व्यवस्था सुनिश्चित करने की मांग उठाई। जिलाध्यक्ष शकील मोहम्मद रिजवी ने कहा कि प्रभु श्रीराम करोड़ों लोगों की आस्था के केंद्र हैं। देशभर के श्रद्धालुओं ने अपनी श्रद्धा

और विश्वास के साथ मंदिर निर्माण एवं धार्मिक कार्यों के लिए चढ़ावा और दान दिया है। ऐसे में उस धन का उपयोग पूरी पारदर्शिता, ईमानदारी और जवाबदेही के साथ होना चाहिए। शहर के लोगों ने कहा कि भगवान श्रीराम देश की आस्था, मर्यादा और संस्कृति के प्रतीक हैं। श्रद्धालुओं ने राम मंदिर में जो चढ़ावा और दान दिया है, वह उनके विश्वास और समर्पण का प्रतीक है। इसलिए उस धन का एक-एक रुपया पूरी पारदर्शिता और जवाबदेही के साथ धार्मिक एवं जनहित के उद्देश्यों में खर्च होना चाहिए।

# नारायणपुर में विकास की नई धारा बह रही

संस्कृति, परंपरा और रीति-रिवाजों का संरक्षण समय की सबसे बड़ी जरूरत : वन मंत्री केदार कश्यप

## ● परंपरागत आदिवासी नेतृत्व से विकास एवं संस्कृति संरक्षण पर हुआ संवाद

**जनधारा समाचार**  
**नारायणपुर।** जिला प्रशासन नारायणपुर की पहल पर जिले के विभिन्न क्षेत्रों के परंपरागत आदिवासी नेतृत्व को एक मंच पर लाने के उद्देश्य से जिला स्तरीय मांझी, चालकी, गायता, पटेल एवं पुजारी सम्मेलन का आयोजन किया गया। सम्मेलन में जिलेभर से पहुंचे मांझी, चालकी, गायता, पटेल, पुजारी एवं अन्य समाज प्रमुखों का सम्मान किया गया। कार्यक्रम के मुख्य अतिथि छत्तीसगढ़ शासन के वन एवं जलवायु परिवर्तन, परिवहन, सहकारिता तथा संसदीय कार्य मंत्री केदार कश्यप रहे।

सम्मेलन को संबोधित करते हुए मंत्री केदार कश्यप ने कहा कि आदिवासी समाज की समृद्ध संस्कृति, परंपराएं और रीति-रिवाज हमारी अमूल्य धरोहर हैं, जिनका संरक्षण और संवर्धन वर्तमान समय की सबसे बड़ी आवश्यकता है। उन्होंने कहा कि सदियों से मांझी, चालकी, गायता, पटेल और पुजारी जैसे परंपरागत नेतृत्व सामाजिक, धार्मिक और सामुदायिक व्यवस्था को मजबूत बनाए



रखने में महत्वपूर्ण भूमिका निभाते रहे हैं। समाज में उनकी विशेष प्रतिष्ठा और स्वीकार्यता है, इसलिए शासन और प्रशासन के विकास कार्यों में उनकी सक्रिय भागीदारी आवश्यक है।

उन्होंने कहा कि लंबे समय तक नक्सल प्रभावित रहे नारायणपुर जिले में अब विकास की नई धारा बह रही है। सड़क, शिक्षा, स्वास्थ्य और आधारभूत सुविधाओं के विस्तार के साथ जिले में सकारात्मक परिवर्तन

दिखाई दे रहा है। इस बदलाव को स्थायी और प्रभावी बनाने में परंपरागत नेतृत्व की भूमिका बेहद अहम होगी। उन्होंने जिले की सांस्कृतिक पहचान को सुरक्षित रखने के लिए देवी-देवताओं के पारंपरिक स्थलों का चिन्हंकन करने के लिए सड़क, शिक्षा, स्वास्थ्य और आधारभूत सुविधाओं के विस्तार के साथ जिले में सकारात्मक परिवर्तन

दिखाई दे रहा है। इस बदलाव को स्थायी और प्रभावी बनाने में परंपरागत नेतृत्व की भूमिका बेहद अहम होगी। उन्होंने जिले की सांस्कृतिक पहचान को सुरक्षित रखने के लिए देवी-देवताओं के पारंपरिक स्थलों का चिन्हंकन करने के लिए सड़क, शिक्षा, स्वास्थ्य और आधारभूत सुविधाओं के विस्तार के साथ जिले में सकारात्मक परिवर्तन

भविव्य की विकास योजनाओं पर विस्तार से संवाद किया गया। उपस्थित समाज प्रमुखों ने स्थानीय समस्याओं और विकास संबंधी सुझाव भी साझा किए। इस अवसर पर राजस्व, शिक्षा तथा शासन की विभिन्न जनकल्याणकारी योजनाओं, नियमों और प्रावधानों की जानकारी भी दी गई, ताकि इन योजनाओं का लाभ समाज के अंतिम व्यक्ति तक प्रभावी ढंग से पहुंचाया जा सके। जिला पंचायत अध्यक्ष नारायण मरकाम ने भी सम्मेलन को संबोधित करते हुए परंपरागत नेतृत्व की भूमिका की सराहना की और सामाजिक एकता एवं विकास के लिए उनके सहयोग को महत्वपूर्ण बताया।

कार्यक्रम को संबोधित करते हुए कलेक्टर नम्रता जैन ने कहा कि जिले में संस्कृति और परंपराओं के संरक्षण के लिए विशेष अभियान चलाए जा रहे हैं।

उन्होंने सभी मांझी, चालकी, गायता, पटेल एवं पुजारियों से जिले के समग्र और सतत विकास में सक्रिय सहभागिता निभाने तथा अपने अनुभव और सुझाव प्रशासन के साथ साझा करने का अप्रार्ह किया। उन्होंने विश्वास व्यक्त किया कि परंपरागत नेतृत्व के मार्गदर्शन और सहयोग से शासन की योजनाओं का बेहतर क्रियान्वयन संभव होगा तथा विकास का लाभ समाज के प्रत्येक वर्ग तक पहुंचेगा।

## 15 दिन बाद भी सीईओ का वित्तीय प्रभार हस्तांतरित नहीं

### जनपद पंचायत दुर्गुकोंदल का कामकाज ठप

**कांकेर।** जनपद पंचायत दुर्गुकोंदल के तत्कालीन सीईओ को पद से हटाए जाने के 15 दिन बाद भी वित्तीय प्रभार का हस्तांतरण नहीं होने से जनपद पंचायत का कामकाज लगभग ठप पड़ गया है। विकास कार्यों से जुड़े भुगतान और प्रशासनिक प्रक्रियाएं प्रभावित होने से सरपंचों, सचिवों और जनप्रतिनिधियों में भारी नाराजगी है। उन्होंने इसे प्रशासनिक लापरवाही बताते हुए जल्द समाधान नहीं होने पर आंदोलन की चेतावनी दी है।

**प्रभार नहीं मिलने से विकास कार्य प्रभावित:** जनपद अध्यक्ष गोपी बड़ाई, उपाध्यक्ष आनंद तोता तथा सरपंच राम गांवड़े, बलराम टेपरिया, मुकेश गांवड़े, कुबेर दारों सहित अन्य जनप्रतिनिधियों ने आरोप लगाया कि सीईओ को दुर्गुकोंदल से हटाए जाने के बावजूद अब तक वित्तीय प्रभार नहीं लिया गया है। उनका कहना है कि अधिकारी के हटते ही नियमानुसार तत्काल प्रभार सौंप दिया जाना चाहिए था, लेकिन 15 दिन बीतने के बाद भी ऐसा नहीं हुआ।



जनप्रतिनिधियों का कहना है कि इस स्थिति के कारण भुगतान संबंधी फाइलें अटक गई हैं और जनपद पंचायत के अधिकांश प्रशासनिक कार्य प्रभावित हो रहे हैं। सरपंच और सचिव योजना जनपद कार्यालय के चक्कर लगा रहे हैं, लेकिन उन्हें निराश होकर लौटना पड़ रहा है।

**कमीशन के आरोपों की जांच पर भी उठे सवाल:** जनप्रतिनिधियों ने बताया कि तत्कालीन सीईओ सुरेंद्र बंजारे के खिलाफ तीन प्रतिशत कमीशन लेने के आरोप लगाकर धरना-प्रदर्शन किया गया था। आरोपों को गंभीर बताते हुए जिला प्रशासन ने उन्हें दुर्गुकोंदल से हटा तो दिया, लेकिन अब तक आरोपों की जांच पूरी नहीं हुई है।

## सुनीता का जीवन उन्नतः मुर्गीपालन से आत्मनिर्भरता की ओर बढ़ते कदम

**नारायणपुर।** जिले के विकासखण्ड नारायणपुर अंतर्गत ग्राम सहगाल की निवासी श्रीमती सुनिता नरवास का जीवन पहले आर्थिक कठिनाइयों से भरा हुआ था। परिवार की आय का मुख्य स्रोत सीमित कृषि और अनिश्चित मजदूरी थी, जिससे दैनिक आवश्यकताओं की पूर्ति करना भी चुनौतीपूर्ण हो जाता था। स्थायी आय का कोई मजबूत साधन न होने के कारण परिवार का भविष्य असुरक्षित दिखाई देता था। इसके बावजूद सुनिता जी अपने परिवार को आर्थिक रूप से सशक्त बनाने का संकल्प लेकर निरंतर बेहतर आजीविका के अवसरों की तलाश करती रहीं।

**स्व-सहायता समूह से जुड़ाव बना बदलाव की शुरुआत:** सुनिता नरवास के जीवन में वास्तविक परिवर्तन तब आया जब उन्होंने राष्ट्रीय ग्रामीण आजीविका मिशन (बिहान) के अंतर्गत संचालित साईं बाबा स्व-सहायता

के सहयोग से सुनिता जी ने वैज्ञानिक पद्धति से उन्नत बैकयाई मुर्गीपालन प्रारंभ किया। मुर्गियों के संतुलित आहार, नियमित टीकाकरण तथा उचित परिणामस्वरूप उन्हें शुरुआती चरण में ही 15,075 रुपये की शुद्ध आय प्राप्त हुई। इस सफलता ने उनका आत्मविश्वास कई गुना बढ़ा दिया और उन्होंने मुर्गीपालन को अपनी आजीविका का सशक्त एवं स्थायी माध्यम बना लिया।

**आत्मनिर्भरता की ओर मजबूत कदम:** आज सुनिता नरवास का परिवार आर्थिक रूप से मिली। परियोजना के अंतर्गत प्राप्त तकनीकी मार्गदर्शन, प्रशिक्षण और विशेषज्ञों के सहयोग से उन्होंने पारंपरिक आजीविका के स्थान पर आधुनिक एवं वैज्ञानिक पद्धति अपनाने का निर्णय लिया।

**उन्नत बैकयाई मुर्गीपालन से बढ़ी आय:** आईएफसी परियोजना

### राष्ट्रीय पुरस्कार हेतु 31 जुलाई तक नामांकन आमंत्रित

**नारायणपुर।** भारत सरकार के सामाजिक न्याय एवं अधिकारिता मंत्रालय के अंतर्गत दिव्यांगजन सशक्तिकरण विभाग, दिव्यांगजन सशक्तिकरण के क्षेत्र में उत्कृष्ट उपलब्धियों और अनुकरणीय कार्यों को मान्यता देने और सम्मानित करने के उद्देश्य से राष्ट्रीय पुरस्कार 2026 के लिए नामांकन आमंत्रित किए हैं। जिले के उन व्यक्तियों, संस्थानों, संगठनों, नियोक्ताओं और अन्य हितधारकों जिन्होंने दिव्यांग व्यक्तियों के लिए समावेशी और सुलभ समाज के निर्माण में महत्वपूर्ण योगदान दिया है। ये पुरस्कार सशक्तिकरण, पुनर्वास, शिक्षा, कौशल विकास, रोजगार सृजन, सुलभता, अनुसंधान और नवाचार, खेल, कला, साहित्य और अन्य संबंधित क्षेत्रों सहित विभिन्न क्षेत्रों के अंतर्गत प्रदान किए जाते हैं। पुरस्कार के लिए आवेदन नामांकन केवल राष्ट्रीय पुरस्कार पोर्टल पर ऑनलाइन माध्यम से आमंत्रित किए गए हैं।



हैं कि वे रात के अंधेरे में एक के बाद एक मंदिरों के ताले तोड़कर दानपेटियों में रखी श्रद्धालुओं की आस्था की रकम लेकर फरार हो रहे हैं। लगातार हो रही इन घटनाओं से शहर में दहशत का माहौल है।

**एक के बाद एक पांच मंदिर बने निशाना:** जानकारी के अनुसार, सबसे पहले चौरों ने रियासतकालीन बड़े शीतला मंदिर, शनि मंदिर और राईसमिल पारा स्थित मंदिर में चोरी की वारदात को अंजाम दिया। इन मामलों का खुलासा भी ठीक से नहीं हो पाया था कि बीती रात फिर चौरों

### ● अब समय पर मिल रहा खाद-बीज

**नारायणपुर।** जिले के किसानों के लिए शासन की डिजिटल पहल एग्रीस्टेक किसान पंजीयन खेती किसानों को अधिक सरल, पारदर्शी और सुविधाजनक बनाने का माध्यम बन रही है। हालांकि प्रारंभिक चरण में कुछ किसानों को तकनीकी कारणों से पंजीयन में कठिनाइयों का सामना करना पड़ा, लेकिन जिला प्रशासन और राजस्व विभाग की तत्परता से इन समस्याओं का त्वरित समाधान किया गया। इसका सकारात्मक परिणाम यह रहा कि किसान अब बिना किसी बाधा के खाद-बीज सहित अन्य कृषि सुविधाओं का लाभ प्राप्त कर रहे हैं।

ग्राम कुकडाझोर निवासी किसान बीरसिंह पिता माहरू भी



ऐसे ही किसानों में शामिल हैं, जिन्हें एग्रीस्टेक किसान पंजीयन नहीं हो पाने के कारण खाद-बीज प्राप्त करने में परेशानी हो रही थी। खरीफ सीजन के दौरान समय पर खाद और बीज नहीं मिलने की चिंता उन्हें लगातार परेशान कर रही थी। कई प्रयासों के बावजूद तकनीकी समस्या के कारण उनका पंजीयन पूर्ण नहीं हो पा रहा था, जिससे वे शासन की कृषि योजनाओं का लाभ लेने से वंचित हो रहे थे।

अपनी समस्या के समाधान के लिए बीरसिंह ने तहसील कार्यालय नारायणपुर पहुंचकर अधिकारियों को अपनी परेशानी से अवगत कराया। किसान की समस्या को

गंभीरता से लेते हुए संबंधित अधिकारियों ने तत्काल तकनीकी स्तर पर जांच कराई और पंजीयन में आ रही त्रुटियों का निराकरण कराया। आवश्यक प्रक्रिया पूरी होने के बाद बीरसिंह का एग्रीस्टेक किसान पंजीयन सफलतापूर्वक पूर्ण हुआ और उन्हें इसकी जानकारी भी तत्काल उपलब्ध कराई गई।

पंजीयन पूर्ण होने के बाद बीरसिंह अब स्थानीय सहकारी समिति से आसानी से खाद और बीज प्राप्त कर रहे हैं। समय पर कृषि सामग्री मिलने से वे निर्धारित समय पर अपनी खेती का कार्य कर पा रहे हैं। बीरसिंह का कहना है कि यदि उनकी समस्या का समय पर समाधान नहीं होता, तो खेती का कार्य प्रभावित हो सकता था।

## शहीद व नक्सल पीड़ित परिवारों को मिलेगा पीएम आवास



**कांकेर।** कलेक्टर निलेशकुमार महादेव क्षीरसागर ने जिले में संचालित सभी निर्माण कार्यों को गुणवत्तापूर्ण ढंग से समय पर पूरा करने तथा शहीद परिवारों एवं नक्सल पीड़ित परिवारों के पात्र हितग्राहियों को प्रधानमंत्री आवास योजना से लाभान्वित करने के लिए निर्देशित किया है। सोमवार को आयोजित समय-सीमा की बैठक में उन्होंने सीएम हेल्पलाइन, मुख्यमंत्री जनदर्शन, कलेक्टर जनदर्शन, पीएम पोर्टल में प्राप्त शिकायतों के अलावा सुशासन तिहार, बस्तर मुने शिविरों के दौरान प्राप्त आवेदनों सहित

विभिन्न प्रकरणों के निराकरण की विस्तृत समीक्षा की गई। उनके द्वारा सभी शिकायतों को गुणवत्ता के साथ निराकरण करने के लिए अधिकारियों को निर्देशित किया गया।

बैठक में उन्होंने अटल डिजिटल सुविधा केंद्र, आंगनबाड़ी भवन, उचित मूल्य सह गोदाम भवन, प्रधानमंत्री आवास, किसानों का एग्रीस्टेक में पंजीयन, मुख्यमंत्री घोषणा मद अंतर्गत स्वीकृत निर्माण कार्य, आयुष्मान भारत अंतर्गत पंजीयन इत्यादि कार्यों की समीक्षा करते हुए सभी कार्यों को समय-सीमा में पूरा करने निर्देश दिए।

### नाबालिग का अपहरण कर दुष्कर्म करने वाला आरोपी गिरफ्तार

**कांकेर।** नाबालिग बालिका का अपहरण कर उसके साथ दुष्कर्म करने वाले एक आरोपी को अंतगढ़ पुलिस ने तत्परता दिखाते हुए गिरफ्तार कर लिया है। पुलिस ने पीड़िता को सकुशल बरामद कर आरोपी को न्यायिक रिमांड पर जेल भेज दिया है।

पुलिस से मिली जानकारी के अनुसार, बीती 10 जुलाई 2026 को पीड़िता के भाई ने थाने में रिपोर्ट दर्ज कराई थी कि उसकी 17 वर्षीय नाबालिग बहन घर से बिना बताए कहीं चली गई है। किसी अज्ञात व्यक्ति द्वारा उसका अपहरण किए जाने के संदेह पर अंतगढ़ पुलिस ने मामला दर्ज कर जांच शुरू की थी।

मामले की संवेदनशीलता को देखते हुए कांकेर पुलिस अधीक्षक निखिल अशोक कुमार राखेचा के निर्देशन, अतिरिक्त पुलिस अधीक्षक आशीष कुमार बंडोरे के मार्गदर्शन और एसडीओपी शुभम तिवारी के पर्यवेक्षण में अंतगढ़ थाना प्रभारी के नेतृत्व में एक विशेष टीम का गठन किया गया। पुलिस टीम ने तकनीकी विश्लेषण (साइबर सेल) की मदद से त्वरित कार्रवाई करते हुए आरोपी की लोकेशन का पता लगाया और पीड़िता को सुरक्षित बरामद कर लिया।

पुलिस ने घेराबंदी कर आरोपी स्थान लाईडिया (20 वर्ष), निवासी ग्राम चाउरागांव (थाना कोड़ेकुर्से, जिला कांकेर) को हिरासत में लिया।

### दशकों बाद मोहन्दी और मसपुर के घरों में जली बिजली

## नियद नेल्लानार योजना से रोशन हुए वनांचल के गांव

**नारायणपुर।** जिले के सुदूर वनांचल क्षेत्रों में वर्षों से अंधेरे में जीवन बिता रहे परिवारों के लिए अब एक नई सुबह का आगाज हुआ है। छत्तीसगढ़ शासन की महत्वाकांक्षी शिनयद नेल्लानार (आपका अच्छा गांव) योजनाएं के अंतर्गत ग्राम मोहन्दी और मसपुर के दूरस्थ पाराओं तक पहली बार बिजली पहुंचने से ग्रामीणों के जीवन में उम्रौद और विकास की नई किरण आई है। दशकों से बिजली जैसी मूलभूत सुविधा से वंचित इन गांवों के घर आज रोशनी से जगमगा रहे हैं और ग्रामीणों के चेहरों पर खुशी साफ दिखाई दे रही है।

नारायणपुर जिले के ग्राम मोहन्दी के मिर्चिंगपारा, कोडियारपारा एवं बीचपारा तथा ग्राम मसपुर के गुडरापारा तक विद्युत सुविधा पहुंचाना आसान नहीं था। घने जंगल, दुर्गम पहाड़ियां और कठिन भौगोलिक परिस्थितियां इस कार्य में बड़ी चुनौती थीं। इसके बावजूद छत्तीसगढ़ स्टेट पावर डिस्ट्रीब्यूशन कंपनी लिमिटेड की टीम ने कलेक्टर नम्रता जैन के



मार्गदर्शन में कठिन परिस्थितियों का सामना करते हुए निर्धारित समय-सीमा में विद्युत लाइन विस्तार का कार्य सफलतापूर्वक पूरा किया। परियोजना का क्रियान्वयन एम/एस मॉ शारदा द्वारा किया गया।

विद्युतीकरण परियोजना के तहत ग्राम मोहन्दी के तीनों पाराओं में लगभग 61.79 लाख रुपये की लागत से विद्युत विस्तार कार्य किया गया, जिससे 40 परिवारों को पहली बार बिजली का लाभ मिला। वहीं ग्राम मसपुर के गुडरापारा में 22.42 लाख रुपये की लागत से कार्य पूर्ण कर 5 परिवारों को विद्युत कनेक्शन



उपलब्ध कराया गया। कलेक्टर नम्रता जैन के मार्गदर्शन में संपन्न इस कार्य में वर्षों से बिजली की प्रतीक्षा कर रहे ग्रामीणों का सपना साकार कर दिया। बिजली पहुंचने के बाद गांवों की तस्वीर बदलने लगी है। अब बच्चे रात के समय भी बेहतर रोशनी में पढ़ाई कर सकेगे, जिससे उनकी शिक्षा पर सकारात्मक प्रभाव पड़ेगा। मोबाइल चार्ज करने, पंखे चलाने और अन्य आवश्यक विद्युत उपकरणों के उपयोग से ग्रामीणों की दैनिक जीवनशैली भी पहले के तुलना में अधिक सुविधाजनक हो गई है।

## वनभूमि पर कब्जे के खिलाफ चला बुलडोजर नहीं, कानून का डंडा

### ● शिवनगर वार्ड की आरक्षित वनभूमि से हटाया गया अवैध कब्जा, 14 लोगों को वन विभाग की सख्त चेतावनी

**कांकेर।** शहर के शिवनगर वार्ड में आरक्षित वनभूमि पर लगातार हो रहे अवैध कब्जे के खिलाफ आधिकारिक वन विभाग ने सख्त कार्रवाई शुरू कर दी। शिकायत मिलने के बाद कांकेर रिजर्व फॉरेस्ट की टीम मौके पर पहुंची और कब्जाधारियों द्वारा वनभूमि पर रखे गए सामान को हटाकर जमीन को पुनः अपने कब्जे में लिया। कार्रवाई के दौरान वन विभाग ने साफ शब्दों में चेतावनी दी कि भविष्य में दोबारा वनभूमि पर कब्जे की कोशिश की गई तो संबंधित लोगों के खिलाफ वन अधिनियम के तहत कठोर कानूनी कार्रवाई की जाएगी।

**14 लोगों ने कर रखा था वनभूमि पर कब्जा:** कांकेर वन परिक्षेत्र के रेंजर अमोदेश सिंह परिहार ने बताया कि शिवनगर वार्ड स्थित आरक्षित वनभूमि पर करीब 14 लोगों द्वारा अवैध रूप से कब्जा किया गया था। शिकायतों



के सत्यापन के बाद वन विभाग की टीम मौके पर पहुंची और कब्जा हटाने की कार्रवाई की। इस दौरान वनभूमि पर रखे गए अस्थायी सामान और अन्य सामग्री को हटाया गया तथा कब्जाधारियों को तत्काल जमीन खाली करने के निर्देश दिए गए।

**वन विभाग ने दिखाई सख्ती, दोबारा कब्जे पर होगी कानूनी कार्रवाई:** कार्रवाई के दौरान वन विभाग के अधिकारियों ने स्पष्ट किया कि आरक्षित वनभूमि सरकारी संपत्ति है और इस पर किसी भी प्रकार का अतिक्रमण कानूनन अपराध है। विभाग ने सभी कब्जाधारियों को चेतावनी देते हुए कहा कि यदि दोबारा वनभूमि पर कब्जा करने का प्रयास किया गया तो वन अधिनियम की विभिन्न धाराओं के तहत प्रकरण दर्ज कर कानूनी कार्रवाई की जाएगी।

## विकासखंड स्तरीय शाला प्रवेश उत्सव ग्राम हाराडुला में धूमधाम से संपन्न, शिक्षा का महापर्व मनाया गया

**जनधारा समाचार**  
**चारामा।** विकासखंड चारामा अंतर्गत ग्राम हाराडुला में विकासखंड स्तरीय शाला प्रवेश उत्सव 2026 का भव्य एवं गरिमय आयोजन उत्साहपूर्ण वातावरण में संपन्न हुआ। शिक्षा के इस महापर्व में जनप्रतिनिधियों, शिक्षा विभाग के अधिकारियों, प्राचार्यों, शिक्षकों, पालकों एवं बड़ी संख्या में छात्र-छात्राओं ने उत्साहपूर्वक सहभागिता निभाई। विद्यालय परिसर को आकर्षक ढंग से सजाया गया था तथा नवप्रवेशी बच्चों के स्वागत के लिए विशेष व्यवस्था की गई थी।

कार्यक्रम का शुभारंभ मां सरस्वती के तैलचित्र के समक्ष दीप प्रज्वलन एवं पूजा-अर्चना के साथ किया गया। इसके पश्चात अतिथियों के कर-कमलों से नवप्रवेशित छात्र-छात्राओं का तिलक लगाकर, माला पहनाकर और मुंह मीठा कराकर आत्मीय स्वागत किया गया। साथ ही



उन्हें शासन की योजना के तहत निःशुल्क गणवेश (यूनिफॉर्म), कॉपियां और पाठ्यपुस्तकों का वितरण किया गया।

कार्यक्रम में मुख्य अतिथि के रूप में श्रीमती किरण नरेटी (अध्यक्ष, जिला पंचायत कांकेर) उपस्थित रहीं। विशिष्ट अतिथियों में श्रीमती जागेश्वरी भास्कर (अध्यक्ष, जनपद पंचायत चारामा), श्रीमती तेजेश्वरी सिन्हा (जिला पंचायत सदस्य), ठाकुर राम कश्यप (जनपद उपाध्यक्ष), श्रीमती अमिता बंजारे

(जनपद सदस्य), श्रीमती राधिका रावटे, श्रीमती सुशीला मराम (सरपंच, हाराडुला) सहित ग्राम के जनप्रतिनिधि, गणमान्य सामाजिक कार्यकर्ता एवं नागरिक उपस्थित रहे। कार्यक्रम में सहायक आयुक्त प्रकाश सेन, विकासखंड शिक्षा अधिकारी के.आर. साहू, बीआरसीसी के.के. गंजीर, एबीओ उमेश कुमार यादव सहित शिक्षा विभाग के अधिकारी, संकुल समन्वयक, प्राचार्य एवं शिक्षक-शिक्षिकाएं बड़ी संख्या में शामिल हुए।

## शासन की बेरुखी पर भारी पड़ा ग्रामीणों का जज्बा

### ● हर घर से निकला एक हाथ, श्रमदान से बना प्राथमिक स्कूल का सुरक्षा घेरा ● वर्षों तक बाउंड्रीवाल की मांग अनसुनी, आखिर ग्रामीणों ने खुद संभाली जिम्मेदारी

**कांकेर।** विकासखंड दुर्गुकोंदल के ग्राम पंचायत सिवनी के आश्रित ग्राम आमापारा सिवनी में ग्रामीणों ने जनभागीदारी और सामाजिक जिम्मेदारी की ऐसी मिसाल पेश की है, जो शासन-प्रशासन के लिए भी एक बड़ा संदेश बन गई है। वर्षों तक प्राथमिक शाला में बाउंड्रीवाल निर्माण की मांग पूरी नहीं होने पर ग्रामीणों ने इंतजार छोड़ खुद फावड़ और बांस उठाया तथा सामूहिक श्रमदान से विद्यालय परिसर को अस्थायी घेराबंदी कर बच्चों की सुरक्षा सुनिश्चित की।

विद्यालय परिसर खुला होने के कारण प्रतिदिन गाय, बैल, भैस, बकरी, सूअर और आवारा कुत्ते परिसर में घुस जाते थे। इससे स्कूल की स्वच्छता प्रभावित होती थी और पढ़ाई का माहौल भी खराब होता था। छोटे बच्चों की सुरक्षा को लेकर भी लगातार चिंता बनी रहती थी। कई बार ग्रामीणों और स्कूल प्रबंधन ने इस समस्या को अधिकारियों के सामने उठाया, लेकिन समाधान नहीं निकला।

**हर परिवार ने निभाई जिम्मेदारी:** ग्रामीणों ने सामूहिक बैठक कर निर्णय लिया कि अब सरकारी मदद का इंतजार करने के बजाय गांव ही अपनी जिम्मेदारी निभाएगा। इसके बाद दसक घर से एक सदस्य श्रमदान के लिए आगे आया। ग्रामीणों ने बांस, खंभों और उपलब्ध संसाधनों की मदद से पूरे विद्यालय परिसर की घेराबंदी कर दी। इस पहल से स्कूल अब पहले की तुलना में अधिक सुरक्षित हो गया है।



# विधानसभा अध्यक्ष ने 20.01 करोड़ के विकास कार्यों का किया भूमिपूजन एवं लोकार्पण

## ● आदर्श कृषि उपज मंडी राजनांदगांव प्रदेश की प्रमुख मंडियों में से एक : विधानसभा अध्यक्ष

**राजनांदगांव।** विधानसभा अध्यक्ष डॉ. रमन सिंह ने आज आदर्श कृषि उपज मंडी प्रांगण राजनांदगांव में 20 करोड़ 1 लाख 67 हजार रूपए की लागत के विभिन्न विकास कार्यों का भूमिपूजन एवं लोकार्पण किया। इस अवसर पर कृषि विकास एवं किसान कल्याण, आदिम जाति विकास, जैव प्रौद्योगिकी, मछली पालन एवं पशुधन विकास मंत्री रामविचार नेताम तथा सांसद संतोष पाण्डेय विशेष रूप से उपस्थित थे। कार्यक्रम में आदर्श कृषि उपज मंडी समिति राजनांदगांव की मंडी निधि से 2 करोड़ 39 लाख 17 हजार रूपए के विकास कार्यों का लोकार्पण किया गया। वहीं राजनांदगांव विकासखंड की ग्राम पंचायतों में विभिन्न मदों से स्वीकृत



16 करोड़ 32 लाख 98 हजार रूपए की लागत के 181 विकास कार्यों का भूमिपूजन तथा 9 ग्राम पंचायतों में 1 करोड़ 29 लाख 52 हजार रूपए की लागत से निर्मित 18 विकास कार्यों का लोकार्पण किया गया। इस दौरान विधानसभा अध्यक्ष डॉ. रमन सिंह एवं मंत्री रामविचार नेताम ने वीडियो कॉन्फ्रेंसिंग के माध्यम से 13 क्लस्टर की 51 ग्राम पंचायतों के सरपंचों से संवाद कर विभिन्न विकास कार्यों की प्रगति की जानकारी ली तथा आवश्यक निर्देश दिए। कार्यक्रम में धान की जगह

अन्य फसल लेने वाले किसानों को अरहर और सोयाबीन बीज वितरण किया गया। अंत्योदय स्वरोजगार योजना अंतर्गत मिनीमाता महिला स्वसहायता समूह पेण्डी को व्यवसाय संचालित करने के लिए 1 लाख 10 हजार रूपए का चेक वितरण किया गया।

विधानसभा अध्यक्ष डॉ. रमन सिंह ने कहा कि मंडी निधि का उपयोग ग्रामीण अधोसंरचना के विकास में अधिक से अधिक किया जाना चाहिए, ताकि गांवों में मूलभूत सुविधाओं का विस्तार हो और ग्रामीणों को इसका सीधा लाभ मिल

सके। उन्होंने कहा कि आदर्श कृषि उपज मंडी राजनांदगांव प्रदेश की प्रमुख मंडियों में से एक है, जहां किसानों और व्यापारियों की सुविधा के लिए आधुनिक व्यवस्थाएं उपलब्ध हैं। यहां मॉल, सिनेमा, विश्राम गृह, बैंक, पोस्ट ऑफिस, धर्मकांटा, अनाज एवं सब्जी मंडी जैसी अनेक सुविधाएं एक ही परिसर में उपलब्ध हैं। विधानसभा अध्यक्ष डॉ. सिंह ने कहा कि राजनांदगांव के किसान फसल विविधीकरण की दिशा में अग्रणी भूमिका निभा रहे हैं। धान के साथ-साथ मक्का एवं सोयाबीन जैसी

# ‘इकरा’ की कोशिशों से होनहारों को मिल रही तालीम की रोशनी

भिलाई। इकरा टीचर्स एसोसिएशन की ओर से मुस्लिम समुदाय के होनहार बच्चों का सम्मान समारोह 12 जुलाई रविवार को गैलेक्सी बैंक्रेट हॉल जुनवानी रोड में आयोजित किया गया। इस मौके पर 10वीं और 12वीं में 75 फीसदी और उससे ज्यादा अंक लाने वाले 60 से ज्यादा होनहार बच्चों को अतिथियों ने सम्मानित किया। इस मौके पर तमाम अतिथियों के साथ ‘इकरा’ की पहल पर उच्च शिक्षा हासिल कर करियर में सफल युवाओं ने भी अपनी बात रखी। इन युवाओं ने ‘इकरा’ की इमदाद के लिए आभार जताया।



## हज से लौटे खुशकिस्मतों ने नवाजा दुआओं से

इस साल हज्जे बैतुल्लाह के मुबारक सफर से लौटने भिलाई के कुछ हाजियों का इकरा तंजीम की ओर से इस्तकबाल किया गया। इन सभी हाजियों ने तालीम को बढ़ावा देने ‘इकरा’ के कामकाज को सराह और आगे भी तस्कनी के लिए दुआएं की। इनमें हाजी समी अख्तर फारुकी, हाजी अजमेर खान, हाजी एचएस कोया साहब, हाजी युनुस अली, हज्जन सादिया फारुकी, हज्जन शायना परवीन और हज्जन अहलिया कोया शामिल हैं।

सम्मान किया गया। इनमें दसवीं बोर्ड में 75 फीसदी से ज्यादा अंक लाने वाले होनहारों में अलिना जागीरदार (97.37), अब्दुल खादिर जहां (95.16), फाइजा खान (93.6), जारा अली (92.6), शादाब अहमद (92.01), नौशीन अंसारी (91.5), माहीम सिद्दीकी (91.5), तबस्सुम फातिमा (89),आइजा अफशी (89.6), मुहम्मद अरफाज कुरैशी (89.3),तस्मीना खान (88.83), अयाना फातिमा (86), सैयद असजाद अली (85.5), इसरा खान (85),शाहाब अहमद (84.50), आलिया परवीन (83.6),सुहेब अंसारी (83.16),अलाफिया परवीन (83),तौसिफ खान (82.5),रिजा खान (82.5),महताब खान (81.6), शामिल हैं।

**75 फीसदी से ज्यादा अंक लाने वाले बच्चों का हुआ इस्तकबाल**  
इस मौके पर होनहार बच्चों का

# पात्र कब्जाधारियों और आवासहीन परिवारों को पट्टा देने की प्रक्रिया शुरू

भिलाई। वैशाली नगर विधानसभा क्षेत्र सहित प्रदेश के शहरी क्षेत्रों में वर्षों से पट्टे की मांग कर रहे हजारों परिवारों के लिए राहत भरी खबर है। वैशाली नगर विधायक रिकेश सेन द्वारा मानसून सत्र के प्रथम दिवस विधानसभा में उठाए गए प्रश्न के बाद राज्य सरकार ने स्पष्ट किया है कि पात्र कब्जाधारियों और आवासहीन परिवारों को पट्टा देने की प्रक्रिया शुरू की जा रही है। विधानसभा के प्रश्नकाल के दौरान विधायक रिकेश सेन ने राज्यस् मंत्री से पूछा था कि क्या शहरी क्षेत्रों में पात्र परिवारों एवं कब्जाधारियों को भू-स्वामी अधिकार अथवा पट्टा वितरण की कोई योजना विचाराधीन है तथा यह प्रक्रिया कब तक शुरू होगी?

इस पर राज्य मंत्री टंकाराम वर्मा ने सदन में बताया कि छत्तीसगढ़ नगरीय क्षेत्रों के आवासहीन व्यक्ति को पट्टाधृति अधिकार अधिनियम, 2023 एवं उसके तहत बनाए गए नियमों के अनुसार पात्रता निर्धारण के लिए सभी जिला कलेक्टरों को 8 मई 2026 को निर्देश जारी किए जा चुके हैं। सरकार ने 15 अगस्त 2026 तक सर्वे कार्य पूरा करने

की समय-सीमा तय की है। सर्वे के बाद पात्र हितग्राहियों को पट्टा वितरण की प्रक्रिया प्रारंभ की जाएगी। विधायक रिकेश सेन ने कहा कि वैशाली नगर सहित प्रदेश के अनेक शहरी क्षेत्रों में बड़ी संख्या में परिवार वर्षों से भूमि पर निवास कर रहे हैं, लेकिन पट्टा नहीं होने के कारण उन्हें कई सरकारी सुविधाओं और योजनाओं का पूरा लाभ नहीं मिल पाता। उन्होंने कहा कि विधानसभा में यह विषय उठाने का उद्देश्य ऐसे परिवारों को कानूनी अधिकार दिलाना और उनके भविष्य को सुरक्षित करना है। पट्टा मिलने के बाद पात्र परिवारों को अपनी भूमि पर वैधानिक मालिकाना अधिकार मिलेगा। साथ ही बैंक ऋण, विभिन्न सरकारी योजनाओं का लाभ, संपत्ति का वैध रिकॉर्ड तथा भूमि संबंधी विवादों से राहत जैसी सुविधाएं भी प्राप्त होंगी। हालांकि सरकार ने अभी पट्टा वितरण की अंतिम समय-सीमा घोषित नहीं की है, लेकिन सर्वे पूरा होने के बाद पात्र हितग्राहियों को पट्टा प्रदान करने की प्रक्रिया शुरू किए जाने की जानकारी सदन में दी गई।


# छात्रावास के विद्यार्थियों को जीई फाउंडेशन ने दिए स्कूल बैग

भिलाई। सामाजिक संस्थान गोल्डन एम्पथी (जीई) फाउंडेशन ने नवीन शैक्षणिक सत्र के अवसर पर समग्र शिक्षा अभियान के अंतर्गत संचालित संदीपनी आवासीय बालक छात्रावास, फरीद नगर में निवासरत विद्यार्थियों को स्कूल बैग, नोटबुक, स्टेशनरी तथा खेलकूद सामग्री का वितरण किया। इस दौरान छात्रावास परिसर में विद्यार्थियों के साथ मौजूद लोगों ने वृक्षारोपण करते हुए पर्यावरण संरक्षण एवं अधिक से अधिक पौधे लगाने का संदेश दिया गया।



इस अवसर पर छात्रावास के अधीक्षक रवि दुबे, अनुदेशक स्वेच्छा तिवारी एवं छात्रावास के अन्य कर्मचारी उपस्थित रहे। जीई फाउंडेशन की ओर से प्रदीप पिल्लई और के. वी. विनोद सहित टीम के सदस्यों ने कार्यक्रम में सहभागिता की। कार्यक्रम को सफल बनाने में रेखा रामचंद्रन का विशेष एवं महत्वपूर्ण योगदान रहा। जीई फाउंडेशन ने उनके सहयोग के प्रति आभार व्यक्त किया। इस अवसर पर जीई फाउंडेशन के संयोजक प्रदीप पिल्लई ने कहा, बच्चों को गुणवत्तापूर्ण

# मोटिवेशनल स्पीकर को मिला जन्मदिन का खास तोहफा



## ● प्रधानमंत्री मोदी ने भेजा बधाई संदेश

भिलाई। अंचल के शिक्षाविद् और प्रख्यात मोटिवेशनल स्पीकर चिरंजीव जैन को उनके जन्मदिन पर खास तोहफा मिला। उन्हें जन्मदिन पर प्रधानमंत्री नरेंद्र मोदी का बधाई संदेश सुबह-सुबह सबसे पहले मिला। यह बधाई संदेश मिलने से चिरंजीव जैन बेहद खुश और भावविभोर हैं। उन्होंने कहा कि यह उनके जन्मदिन का सबसे बड़ा तोहफा है। चिरंजीव जैन ने बताया कि वे प्रधानमंत्री नरेंद्र मोदी की वेबसाइट

में राष्ट्रहित में दशक भर से सुझाव देते रहे हैं। जिसमें उनका पूरा व्यौरा भी दर्ज है। इस सतत संपर्क की वजह से बीते दशक से हर वर्ष 7 जुलाई को उनके जन्मदिन पर सुबह सबसे पहले प्रधानमंत्री नरेंद्र मोदी का बधाई संदेश मिलता है। उन्होंने जन्मदिन की बधाई के लिए प्रधानमंत्री मोदी का आभार जताया है। श्री जैन ने बताया कि प्रधानमंत्री मोदी की देशवासियों से सतत संपर्क की पहल से वे बेहद प्रभावित हैं। उन्होंने बताया कि पेरेंटिंग और परीक्षा पे चर्चा जैसी पहल ने देश के करोड़ों बच्चों और पालकों को नई दिशा दी है।

# शिवपुरी-जामुल में नशा मुक्त भारत महाअभियान का शुभारंभ

## ● रैली एवं नुककड़ नाटक से दिया जनजागरण का संदेश

दुर्ग। अखिल विश्व गायत्री परिवार के तत्वावधान में नशा मुक्त भारत महाअभियान का शुभारंभ शनिवार को शिवपुरी-जामुल, जिला दुर्ग में जनजागरूकता रैली के साथ किया गया। अभियान के अंतर्गत युवाओं एवं सामाजिक कार्यकर्ताओं ने रैली निकालकर आमजन को नशामुक्त जीवन अपनाने के लिए प्रेरित किया। इसके पश्चात प्रमुख चौक-चौराहों पर प्रभावशाली नुककड़ नाटक प्रस्तुत कर नशे के दुष्परिणामों का जीवंत चित्रण किया गया।



सायकल दीप महायज्ञ का आयोजन हुआ, जिसके उपरांत विभिन्न वक्ताओं ने नशामुक्त समाज के निर्माण पर अपने विचार व्यक्त किए। कार्यक्रम को संबोधित करते हुए रामस्वरूप साहू ने कहा कि नशा समाज एवं राष्ट्र के लिए एक अभिशाप है। इससे परिवार टूटते हैं, युवा शक्ति कमजोर होती है तथा सामाजिक एवं नैतिक मूल्यों का ह्रास होता है। उन्होंने सभी नागरिकों से नशे से दूर रहकर स्वस्थ एवं संस्कारित समाज के निर्माण में सहयोग देने का आह्वान किया।

## ● नौकरी तलाशने वाले नहीं, रोजगारदाता बनें : दीपक



दुर्ग। साहू जिला संघ व्यापार प्रकोष्ठ के जिला संयोजक धनंजय लल्लन साहू के नेतृत्व में साहू सदन कलाबाड़ी में नियुक्ति पत्र वितरण व अभिनंदन समारोह का आयोजन किया गया, जिसके मुख्य अतिथि छत्तीसगढ़ हस्तशिल्प विकास बोर्ड के अध्यक्ष रहे दीपक ताराचंद साहू थे। अध्यक्षता साहू जिला संघ अध्यक्ष नंदलाल साहू ने की। जिला पंचायत सभापति प्रिया साहू, कार्यकारी अध्यक्ष लखनलाल साहू और प्रदेश साहू संघ सलाहकार रमेश साहू आदि विशेष अतिथि रहे।

इस मौके पर मुख्य अतिथि दीपक ने व्यापारियों का उत्साह बढ़ाते हुए कहा कि संगठन में संगठित होना आवश्यक है। संगठन में ही शक्ति है। उन्होंने सभी व्यापारियों से मिलजुलकर लक्ष्य की ओर बढ़ने का आह्वान किया। साथ ही, बिना भेदभाव किए सभी को साथ लेकर आगे बढ़कर समाज को सुदृढ़ करने काह। वहीं उन्होंने नौकरी तलाशने वाले नहीं, बल्कि युवाओं को व्यापार कर रोजगारदाता बनने प्रेरित किया। विशेष अतिथि जिला पंचायत अध्यक्ष प्रिया साहू ने बेहतर सहयोग करने और व्यापार में बढ़चढ़कर भागीदारी निभाने पर बल दिया। उन्होंने ग्रामोद्योग के माध्यम से व्यापार उद्योग को बढ़ावा देने के प्रयासों पर जोर दिया। अध्यक्षता कर रहे जिलाध्यक्ष नंदलाल ने कहा कि

समाज में व्यापार बढ़ने से विश्वास बढ़ेगा और एकजुटता बनी रहेगी। उन्होंने छोटे व्यापारियों की मदद के लिए प्रशिक्षण शिविर लगाने और उन्हें आत्मनिर्भर बनाने की बात भी कही। जिला संयोजक धनंजय साहू ने कहा कि साहू समाज की प्रगति और व्यापार को बढ़ावा देना उनका मुख्य लक्ष्य है। उन्होंने व्यापारियों को एकजुट करने का संकल्प किया। अंत में प्रकोष्ठ के पदाधिकारी व कार्यकारिणी सदस्यों को नियुक्ति पत्र प्रदान किया। वहीं अतिथियों व उत्कृष्ट लोगों का मोमेंटो व प्रशस्ति पत्र देकर सम्मान किया गया।

# पक्की नाली निर्माण से जुगेरा के ग्रामीणों को मिलेगी जलजमाव से मुक्ति

## ● विकसित भारत जी राम जी

**बालोद।** ग्रामीण विकास और बुनियादी ढांचे को मजबूत करने की दिशा में विकसित भारत जी राम जी के तहत ग्राम पंचायत जुगेरा की वर्षों से चली आ रही जलजमाव की समस्या से परेशान ग्रामीणों को राहत मिलेगी। इस महत्वाकांक्षी योजना के तहत गांव में पक्की नाली निर्माण का कार्य किया जा रहा है, जिससे बरसात में ग्रामीणों को जलप्रवाह और गंदगी से मुक्ति मिल सकेगी। ग्राम पंचायत जुगेरा की सरपंच नीलम कोठारी ने पक्की नाली निर्माण पर प्रसन्नता व्यक्त करते हुए बताया कि इस पक्की नाली के निर्माण के लिए पंचायत द्वारा विगत कई वर्षों से लगातार प्रयास किए जा रहे थे। पहले गांव में कच्ची नाली होने के कारण बरसात के दिनों में पानी का बहाव गलियों और लोगों के घरों तक पहुंच जाता था। इससे न

केवल ग्रामीणों का रहन-सहन प्रभावित होता था, बल्कि उनके सामानों का भी भारी नुकसान होता था। ग्रामीण इस समस्या से बेहद दुखी और परेशान थे। उन्होंने कहा कि आज वर्षों की यह कोशिश रंग लाई है और इस पक्की नाली के निर्माण से अब ग्रामीणों का जीवन सुगम और शांतिपूर्ण हो सकेगा। सरपंच श्रीमती नीलम कोठारी ने विकसित भारत के संकल्प को आगे बढ़ाने और ग्रामीण क्षेत्रों में बुनियादी सुविधाओं के सुदृढ़ीकरण के लिए प्रधानमंत्री नरेंद्र मोदी और प्रदेश के मुख्यमंत्री विष्णु देव साय के प्रति विशेष आभार व्यक्त किया है। उन्होंने कहा कि शीघ्र नेतृत्व के सहो संचालन और सहयोग के कारण ही आज गांव के धरातल पर ऐसे महत्वपूर्ण विकास कार्य संभव हो पा रहे हैं। नाली निर्माण का कार्य शुरू होने से स्थानीय निवासियों में भारी उत्साह है।

# नशे में बच्चों से भरी स्कूल बस-वैन चला रहे थे चालक, दो दिन में दो पर कार्रवाई

## ● यातायात पुलिस का बड़ा अभियान, वाहन जल्ल

**भिलाई।** स्कूली बच्चों की सुरक्षा से जुड़ी गंभीर लापरवाही सामने आई है। यातायात पुलिस के विशेष अभियान के दौरान महज दो दिनों में दो स्कूल वाहन चालक शराब के नशे में बस और वैन चलाते हुए पकड़े गए। पुलिस ने दोनों वाहनों को जब्त कर मोटर व्हीकल एक्ट की धारा 185 के तहत न्यायालय में पेश किया है। वहीं चालकों के ड्राइविंग लाइसेंस निलंबन की कार्रवाई के लिए परिवहन विभाग को पत्र भेजा गया है। संबंधित स्कूल प्रबंधन को नोटिस जारी करने के साथ जिला शिक्षा अधिकारी को भी आवश्यक कार्रवाई के लिए पत्र प्रेषित किया गया है।



यातायात पुलिस द्वारा स्कूली बच्चों की सुरक्षित आवाजाही सुनिश्चित करने के लिए प्रतिदिन सुबह 6 बजे से स्कूल बसों और

वैन चालकों की ब्रीथ एनालाइजर से जांच की जा रही है। इसी अभियान के तहत 10 जुलाई को निरीक्षक जे.आर. कुरें की टीम ने कुम्हारी स्थित श्री स्कूल के बस चालक को 180 मिलीग्राम प्रति 100 मिलीलीटर अल्कोहल के स्तर के साथ वाहन चलाते हुए पकड़ा। वहीं सोमवार 13 जुलाई को श्री राम स्कूल की वैन का चालक 70 मिलीग्राम प्रति 100 मिलीलीटर अल्कोहल के प्रभाव में वाहन चलाते मिला। अभियान के दौरान एक अन्य स्कूल वाहन चालक भी नशे की हालत में पकड़ा गया, जिसके विरुद्ध भी वैधानिक कार्रवाई की गई।

## स्कुल प्रबंधन से मांगा जवाब

यातायात पुलिस ने संबंधित स्कूल प्रबंधन को नोटिस जारी कर जवाब लतब किया है। साथ ही

## बच्चों की सुरक्षा से समझौता नहीं : एडिशनल एसपी

यातायात की एडिशनल एसपी रिचा मिश्रा ने सभी स्कूल संचालकों और प्रबंधनों से अपील की है कि वे अपने वाहन चालकों का नियमित स्वास्थ्य परीक्षण और ब्रीथ एनालाइजर टेस्ट कराएं। उन्होंने स्पष्ट कहा कि किसी भी स्थिति में नशे की हालत में चालक को बच्चों के परिवहन की जिम्मेदारी न सौंपी जाए। बच्चों की सुरक्षा सर्वोच्च प्राथमिकता है और इसमें किसी भी प्रकार की लापरवाही बर्दाश्त नहीं की जाएगी।

## //शपथ पत्र//

मैं नेहा कुरें (Neha Kurrey) उम्र 26 वर्ष पति सत्येन्द्र कुमार जाति सतनामी निवासी ग्राम बगबुड़ा पो. आ. भैसमा तहसील व जिला कोरवा छग. का स्थायी निवासी हूँ, जो कि निम्नलिखित कथन शपथपूर्वक करती हूँ। आधार क्रमांक 3093 5904 0047 यह कि मैं उक्त पते का स्थायी निवासी हूँ। यह कि पूर्व में मेरा नाम कुमारी नेहा कुरें (Neha Kurrey) दर्ज था जो कि मेरे विवाह के पूर्व का नाम है। यह कि मेरी विवाह दिनांक- 01/05/2023 में श्री सत्येन्द्र कुमार पिता श्री विजय राम टांडे निवासी ग्राम बगबुड़ा पो. आ. भैसमा वाले के साथ शादी हो चुकी है। तदनुसार मैं अपना नाम श्रीमती नेहा टांडे (Neha Tande) पति श्री सत्येन्द्र कुमार लिखती हूँ। यह कि अब मैं विवाहित महिला हूँ। चुंकि विवाह के उपरांत श्रीमती नेहा टांडे (Neha Tande) पति श्री सत्येन्द्र कुमार अंकित कराना चाहती हूँ। यह कि मैं राशपथ पत्र कु. से श्रीमती बनने हेतु प्रस्तुत कर रही हूँ। यह कि मैंने किसी भी बातों एवं तथ्यों को नहीं छिपाया है।

शपथकर्ता  
नेहा कुरें (Neha Kurrey)



नवगई हत्याकांड

जांच के लिए कोरिया पहुंची सीबीआई

● 6 सदस्यीय दल आज से शुरू करेगी पड़ताल

कोरिया। बहुचर्चित नवगई हत्याकांड की जांच अब केंद्रीय अन्वेषण ब्यूरो (सीबीआई) के हाथों में पहुंच चुकी है। मामले की जांच के लिए सीबीआई का छह सदस्यीय दल रविवार को कोरिया जिले पहुंच गया। टीम चरचा स्थित पंचवटी अतिथि गुह (एसईसीएल, चरचा आर.ओ.) में ठहरी हुई है और सोमवार से मामले की औपचारिक जांच शुरू करेगी।

प्राप्त जानकारी के अनुसार, सीबीआई की टीम सबसे पहले घटनास्थल का बारीकी से निरीक्षण करेगी। इसके साथ ही अब तक की पुलिस जांच, केस डायरी, दस्तावेजों और उपलब्ध साक्ष्यों का विस्तृत परीक्षण किया जाएगा। जांच के दौरान मामले से जुड़े गवाहों, संबंधित अधिकारियों और अन्य महत्वपूर्ण व्यक्तियों से भी पूछताछ किए जाने की संभावना है।

सूत्रों के अनुसार, जांच को वैज्ञानिक आधार देने के लिए फॉरेंसिक विशेषज्ञों की टीम भी जल्द कोरिया पहुंच सकती है। फॉरेंसिक विशेषज्ञ घटनास्थल और उपलब्ध भौतिक साक्ष्यों का वैज्ञानिक विश्लेषण करेंगे, जिससे मामले के प्रत्येक पहलू की निष्पक्ष और तथ्यात्मक जांच सुनिश्चित हो सके। सीबीआई जांच शुरू होने की खबर के बाद पूरे जिले में इस मामले को लेकर चर्चाओं का दौर तेज हो गया है। पीड़ित परिवार सहित आम नागरिकों को उम्मीद है कि केंद्रीय एजेंसी की निष्पक्ष जांच से घटना से जुड़े सभी तथ्य सामने आएंगे और यदि किसी स्तर पर लापरवाही या दोष पाया जाता है तो उसके विरुद्ध नियमानुसार कार्रवाई की जाएगी।

## नवनियुक्त पुलिस अधीक्षक हरीश राठौर ने संभाला कार्यभार

बैकुण्ठपुर। कोरिया जिले को नया पुलिस अधीक्षक मिल गया है। भारतीय पुलिस सेवा (भा.पु.से.) के अधिकारी हरीश राठौर ने सोमवार को पुलिस अधीक्षक कार्यालय, बैकुण्ठपुर पहुंचकर जिले के 23वें पुलिस अधीक्षक के रूप में विधिवत पदभार ग्रहण किया।

पदभार ग्रहण करने के बाद राठौर ने पुलिस अधीक्षक कार्यालय की विभिन्न शाखाओं का निरीक्षण किया और अधिकारियों से जिले की कानून-व्यवस्था, अपराध नियंत्रण, पुलिसिंग व्यवस्था तथा विभागीय कार्यों की विस्तृत जानकारी ली। उन्होंने जिले की वर्तमान स्थिति का अवलोकन करते हुए पुलिस प्रशासन की कार्यप्रणाली को समझा और आवश्यक दिशा-निर्देशों पर चर्चा की। इस अवसर पर अतिरिक्त पुलिस अधीक्षक सहित जिले के वरिष्ठ पुलिस अधिकारियों एवं कर्मचारियों ने उनका आत्मीय स्वागत किया। अधिकारियों ने उन्हें पुष्पगुच्छ भेंट कर नई जिम्मेदारी के लिए शुभकामनाएं दीं। हरीश राठौर के कार्यभार संभालने के साथ ही जिले में

कानून-व्यवस्था को और अधिक प्रभावी बनाने, अपराधों पर नियंत्रण तथा जनसहभागिता आधारित पुलिसिंग को नई गति मिलने की उम्मीद जताई जा रही है। जिलेवासियों को भी नए पुलिस अधीक्षक से पारदर्शी, संवेदनशील और प्रभावी पुलिस कार्यभार संभालने के साथ ही जिले में

## कलेक्टर जनदर्शन में 48 शिकायतें प्राप्त

सूरजपुर। कलेक्टर श्रीमती रेना जमील ने आज आयोजित साप्ताहिक कलेक्टर जनदर्शन में जिले के विभिन्न क्षेत्रों से पहुंचे नागरिकों की समस्याएं एवं मांगें सुनीं। जनदर्शन में कुल 48 शिकायत एवं आवेदन प्राप्त हुए, जिनमें राजस्व, पंचायत, सामाजिक सुरक्षा, पेयजल, विद्युत, स्वास्थ्य, शिक्षा तथा अन्य विभागों से संबंधित प्रकरण शामिल रहे। कलेक्टर श्रीमती रेना जमील ने

## एचपीवी टीकाकरण, माय भारत पंजीयन के निर्देश

कलेक्टर की अध्यक्षता में समय-सीमा की बैठक संपन्न

सूरजपुर। कलेक्टर श्रीमती रेना जमील की अध्यक्षता में समय-सीमा की बैठक आयोजित की गई, जिसमें विभिन्न विभागों की योजनाओं की प्रगति की समीक्षा करते हुए संबंधित अधिकारियों को आवश्यक दिशा-निर्देश दिए गए। बैठक में जिले में 13 से 18 जुलाई 2026 तक आयोजित विशेष एचपीवी (ह्यूमन पैपिलोमा वायरस) टीकाकरण सप्ताह के सफल आयोजन हेतु महत्वपूर्ण बिंदुओं पर चर्चा की गई। कलेक्टर ने 14 से 15 वर्ष आयु वर्ग की सभी पात्र बालिकाओं का शत-प्रतिशत टीकाकरण सुनिश्चित करने के निर्देश दिए। बैठक में महिला एचपीवी संक्रमण महिलाओं में सर्वांकुरल (गर्भाशय ग्रीवा) कैंसर का प्रमुख कारण है तथा समय पर लगाया गया टीका इस गंभीर बीमारी से सुरक्षा की प्रभावी ढाल है।

कलेक्टर ने एचपीवी (ह्यूमन पैपिलोमा वायरस) टीकाकरण सप्ताह

अंतर्गत शासकीय एवं अशासकीय विद्यालयों, अनुदान प्राप्त विद्यालयों, आश्रम-छात्रावासों, मंदिरों तथा विद्यालय से बाहर की पात्र बालिकाओं तक पहुंच सुनिश्चित करने के निर्देश देते हुए, जिन क्षेत्रों में उपलब्धि अपेक्षाकृत कम है, वहां विशेष फोकस करने की बात कही। उन्होंने शिक्षा, महिला एवं बाल विकास तथा पंचायत एवं ग्रामीण विकास विभाग सहित संबंधित विभागों को आपसी समन्वय से तय समय सीमा के भीतर निर्धारित लक्ष्य पूर्ण करने को कहा। इसके साथ ही प्रत्येक टीकाकरण सत्र की जानकारी

युवा संगठनों के समन्वय से विशेष अभियान चलाकर अधिकाधिक पात्र युवाओं का पंजीयन सुनिश्चित करें। उल्लेखनीय है कि माय भारत युवाओं को राष्ट्र निर्माण की मुख्यधारा से जोड़ने वाला महत्वपूर्ण राष्ट्रीय मंच है, जिसके माध्यम से उन्हें स्वयंसेवा, नेतृत्व एवं व्यक्तित्व विकास, कौशल संवर्धन, प्रशिक्षण कार्यक्रमों तथा राष्ट्रीय स्तर की प्रतियोगिताओं एवं आयोजनों में भागीदारी के अवसर प्राप्त होते हैं। जिला युवा अधिकारी ने बताया कि सभी पात्र युवा वेबसाइट पर निःशुल्क ऑनलाइन पंजीयन कर सकते हैं। बैठक में कलेक्टर ने अभिभावकों, जनप्रतिनिधियों एवं नागरिकों से अपील की कि वे 14 से 15 वर्ष की प्रत्येक पात्र बालिका को निकटतम सत्र में निःशुल्क एचपीवी टीका अवश्य लगवाएं तथा पात्र युवाओं को माय भारत पोर्टल से जोड़कर इन जनहितकारी अभियानों को सफल बनाने में सहयोग करें।

## जमीन हथियाने का षडयंत्र, विधवा महिला को डरा-धमकाकर वसूले पैसे

सूरजपुर। जिले के ग्राम पंचायत खड़गवां से एक गंभीर मामला सामने आया है, जहाँ एक असहाय और विधवा महिला को फर्जी दस्तावेजों और डरा-धमकाकर जमीन हथियाने के नाम पर अवैध वसूली का शिकार बनाया गया है। पीड़ित महिला ने जिला कलेक्टर को आवेदन देकर न्याय की गुहार लगाई है। मिली जानकारी के अनुसार, पीड़िता रमेशन राजवाड़े ने आरोप लगाया है कि कुछ लोगों द्वारा सुनियोजित तरीके से उसकी पैतृक भूमि को हथियाने का प्रयास किया जा रहा है। पीड़िता का आरोप है कि उसे डरा-धमकाकर गलत तरीके से जमीन के कागजों पर हस्ताक्षर करवा लिए गए और एग्रीमेंट के नाम पर जबरन वसूली की गई है।

### पुलिस से भी की गई थी शिकायत

पीड़िता ने अपनी शिकायत में बताया कि इस पुरे मामले की जानकारी स्थानीय चौकी पुलिस को भी दी गई थी, लेकिन अब तक कोई ठोस कार्रवाई नहीं हुई, जिससे आरोपियों के हौसले बुलंद हैं।

### न्याय न मिलने पर आत्मदाह की चेतावनी

दबंगों के इस कृत्य से आहत और लाचार पीड़िता ने प्रशासन को चेतावनी दी है कि यदि उसे समय रहते न्याय नहीं मिला और आरोपियों पर कड़ी कार्रवाई नहीं हुई, तो वह आत्मघाती कदम उठाने को मजबूर हो जाएगी।

## बंदियों ने सीखा अगरबत्ती, साबुन और हैंडवॉश निर्माण

### ● जिला जेल सूरजपुर में आरसेटी का कौशल प्रशिक्षण संपन्न

सूरजपुर। जिला जेल सूरजपुर में बंदियों के पुनर्वास एवं स्वावलंबन को बढ़ावा देने के उद्देश्य से सेंट्रल बैंक ग्रामीण स्वरोजगार प्रशिक्षण संस्थान (आरसेटी), सूरजपुर द्वारा आयोजित 13 दिवसीय कौशल प्रशिक्षण कार्यक्रम सफलतापूर्वक संपन्न हुआ। प्रशिक्षण में 35 बंदियों ने भाग लेकर अगरबत्ती, साबुन एवं हैंडवॉश निर्माण का व्यावहारिक प्रशिक्षण प्राप्त किया।

जिला जेल अधीक्षक विक्रम गुप्ता के मार्गदर्शन एवं सहयोग से आयोजित यह प्रशिक्षण 2 जुलाई से 13 जुलाई 2026 तक संचालित किया गया। प्रशिक्षण के दौरान प्रतिभागियों को कम लागत में स्वरोजगार स्थापित करने, उत्पाद निर्माण, गुणवत्ता नियंत्रण, पैकेजिंग, विपणन तथा बैंकिंग संबंधी आवश्यक जानकारी प्रदान की गई।

आरसेटी सूरजपुर के निदेशक अशोक कुमार राणा, फैकल्टी मयंक तिवारी एवं डीएसटी श्रीमती भगवती उपस्थित रहे। जेल अधीक्षक विक्रम गुप्ता ने कहा कि ऐसे प्रशिक्षण कार्यक्रम बंदियों में सकारात्मक सोच विकसित करने के साथ उन्हें रिहाई के बाद आत्मनिर्भर एवं सम्मानजनक जीवन जीने के लिए प्रेरित करते हैं। उन्होंने इस पहल के लिए आरसेटी की पूरी टीम की सराहना की। आरसेटी के निदेशक अशोक कुमार राणा ने बताया कि संस्थान का

उद्देश्य केवल प्रशिक्षण देना ही नहीं, बल्कि रिहाई के बाद बैंक लैंकिंग, ऋण सुविधा एवं दौ वर्ष तक हैंडवॉलेंडिंग सहायता उपलब्ध कराकर बंदियों को स्वरोजगार स्थापित करने में सहयोग देना भी है। उन्होंने बताया कि अगरबत्ती एवं साबुन निर्माण जैसे लघु उद्योगों के माध्यम से प्रशिक्षित व्यक्ति प्रतिमाह 15 से 20 हजार रुपये तक की आय अर्जित कर सकते हैं। कार्यक्रम के समापन पर सभी सफल प्रतिभागियों को प्रमाण-पत्र प्रदान किए गए।

## सूरजपुर में टीबी मुक्त भारत अभियान को मिली नई दिशा

कलेक्टर रेना जमील एवं जिला पंचायत सीईओ विजेन्द्र पाटले के नेतृत्व में अधिकारी बने निक्षय मित्र

सूरजपुर। स्वास्थ्य विभाग ने सूरजपुर जिले में “टीबी मुक्त भारत - गांव गांव, शहर शहर” 100 दिवसीय अभियान के अंतर्गत चिन्हांकित क्षय रोगियों के उपचार एवं पोषण आहार उपलब्ध कराने के साथ ही नये निक्षय मित्र जोड़ने का अभियान प्रारंभ किया है। इस पहल के तहत सामाजिक स्तर पर लोग क्षय रोगियों को गोद लेंगे और अगले छह माह से अपनी इच्छानुसार एक वर्ष अथवा तीन वर्ष तक उनके पोषण का ध्यान रखेंगे।

प्रधानमंत्री टीबी मुक्त भारत अभियान के अंतर्गत निक्षय मित्र अभियान को जिले की कलेक्टर रेना जमील एवं जिला पंचायत सीईओ विजेन्द्र पाटले के नेतृत्व में नई दिशा दी गई। समय सीमा की बैठक में जिले के विभिन्न अधिकारियों द्वारा कुल 20 टीबी मरीजों को अभियान के अंतर्गत गोद लेकर उन्हें अतिरिक्त पोषण सहायता प्रदान की गई। इस

अवसर पर कलेक्टर रेना जमील ने कहा कि जिले में टीबी रोगियों को दानदाताओं की उपस्थिति में पोषण आहार किट का वितरण किया जा रहा है, जो आम जनों के लिए राष्ट्रीय क्षय उन्मूलन कार्यक्रम से जुड़ने और टीबी मुक्त भारत अभियान में अपना योगदान देने का सुनहरा अवसर है। उन्होंने कहा कि इस प्रकार के अभियान से जिले में टीबी के प्रति जागरूकता बढ़ेगी, मरीजों के प्रति

अधिकारी सदीप भगत, वन विभाग के एसडीओ अशोक तिवारी, माइनिंग ऑफिसर भूपण पटेल, सहायक संचालक उद्यान जयपाल सिंह मारवी, डीएमसी समग्र शिक्षा मनोज साहू, डॉ. नृपेन्द्र सिंह, आर.ई.एस. से संजय कुमार गोहू, ट्रेजरी ऑफिसर प्रेमशंकर तिवारी, उप संचालक पंचायत विक्रम बहादुर, ईडीएम सुमित सिंह, डीआईओ एनआईसी रोहन सिंह, जनपद ओढ़णी के सीईओ नीलेश सोनी, जनपद भैयाथान के सीईओ विनय गुप्ता, जनपद प्रतापपुर के सीईओ अनिल तिवारी एवं जीएम डीआईसी फिलिप तिग्गा ने निक्षय मित्र बनकर टीबी मरीजों को उनके उपचार के दौरान पूर्ण रूप से स्वस्थ होने तक कुल छह माह अतिरिक्त पोषण सहायता प्रदान करने का निर्णय लिया। ये सभी निक्षय मित्र जिले के चयनित टीबी मरीजों को उच्च प्रोटीनयुक्त पोषण आहार किट प्रतिमाह उपलब्ध कराएंगे।

## जिला पंचायत सदस्य नरेंद्र पर गबन के आरोप,कलेक्टर से निष्पक्ष जांच की मांग

### ● गबन के आरोपों को बताया राजनीति से प्रेरित

सूरजपुर। बीते दिनों जनपद निधि से कराए गए विकास कार्यों में कथित वित्तीय अनियमितताओं को लेकर लगाए गए आरोपों के बीच जिला पंचायत सदस्य एवं युवा कांग्रेस जिलाध्यक्ष नरेंद्र यादव ने सोमवार को कलेक्टर सूरजपुर को आवेदन सौंपकर पूरे मामले की निष्पक्ष और उच्च स्तरीय जांच करने और बढ़ते जनसमर्थन को खिलाफ लगाए गए सभी आरोपों को पूरी तरह निराधार, धामक और राजनीतिक दुर्भावना से प्रेरित बताते हुए कहा कि उन्हें प्रशासन की निष्पक्ष कार्यप्रणाली पर पूरा भरोसा है तथा वे हर स्तर की जांच में सहयोग करने के लिए तैयार हैं।अपने आवेदन में नरेंद्र यादव ने कहा है कि ग्राम गणेशपुर निवासी राजकुमार दुबे द्वारा वर्ष 2024-25

में जनपद निधि से ग्राम कमलपुर में कराए गए विकास कार्यों को लेकर लगाए गए आरोप उनकी सामाजिक एवं राजनीतिक छवि को धूमिल करने और बढ़ते जनसमर्थन को प्रभावित करने की मंशा से लगाए गए हैं। उनका दावा है कि उनके कार्यकाल में कराए गए सभी विकास कार्य पूरी पारदर्शिता और शासन के निर्धारित नियमों के अनुरूप संपन्न हुए हैं तथा किसी भी प्रकार की वित्तीय अनियमितता या शासकीय राशि के गबन का प्रश्न ही नहीं उठता।जिला पंचायत सदस्य नरेंद्र यादव ने आवेदन में यह भी

उल्लेख किया है कि संबंधित क्षेत्र में वास्तविक रूप से खनन कार्य हुए हैं, गबन का आरोप लगाकर तथ्यों को तोड़-मरोड़कर प्रस्तुत किया जा रहा है। उन्होंने कहा कि यदि पूरे मामले का भौतिक सत्यापन कराया जाए तो वास्तविक स्थिति स्वतः स्पष्ट हो जाएगी।उन्होंने कलेक्टर से आग्रह किया है कि वरिष्ठ अधिकारियों की एक स्वतंत्र एवं निष्पक्ष जांच समिति गठित कर निर्धारित समय सीमा में सभी कार्यों का तकनीकी और भौतिक सत्यापन कराया जाए। उनका कहना है कि निष्पक्ष जांच के बाद दूध का दूध और पानी का पानी हो जाएगा तथा सच जनता के सामने आ जाएगा।जिला पंचायत सदस्य ने कहा कि जनहित, प्रशासनिक पारदर्शिता और लोकतांत्रिक व्यवस्था की विश्वसनीयता बनाए रखने के लिए निष्पक्ष जांच बेहद आवश्यक है।

### अवैध रेत उत्खनन पर खनिज विभाग की सख्त कार्यवाही

सूरजपुर। कलेक्टर श्रीमती रेना जमील के निर्देशन में जिला सूरजपुर के खनिज अमला, राजस्व अमला एवं जिला स्त्रीय टास्क फोर्स द्वारा जिले में खनिजों का अवैध उत्खनन एवं परिवहन करने वालों के विरुद्ध सतत जांच एवं कार्यवाही की जा रही है। जांच के दौरान पत्थर, गिट्टी, मुरुम, मिट्टी, ईट, रेत आदि खनिजों का अवैध उत्खनन एवं परिवहन करते पाए जाने पर संलग्न मशीनों एवं वाहनों को नियमानुसार जब्त कर अवैध उत्खनन/परिवहन का प्रकरण दर्ज किया जा रहा है तथा अर्थदण्ड की वसूली भी की जा रही है। इसी क्रम में माह जुलाई में विभागीय अमला एवं जिले में गठित टास्क फोर्स द्वारा दिनांक 13 जुलाई 2026 को भैयाथान के गंगोटी क्षेत्र से कुल 04 वाहनों (हार्डबा) में कुल 56 घन मीटर अवैध रेत का परिवहन करते पाया गया।

## कलेक्टर ने नशे के विरुद्ध सख्त कार्रवाई के लिए निर्देश

### ● स्कूल-कॉलेजों के 100 मीटर दायरे में संचालित गुटखा एवं सिगरेट बिक्री केंद्र हटाने के निर्देश

सूरजपुर। कलेक्टर श्रीमती रेना जमील की अध्यक्षता में जिला स्तरीय एनकाई समिति की बैठक आयोजित की गई। बैठक में पुलिस विभाग के प्रतिनिधि, आबकारी अधिकारी सहित संबंधित विभागों के अधिकारियों से एनकाई के अंतर्गत की जा रही कार्रवाई की समीक्षा की गई। बैठक में जिले में युवाओं का नशीले पदार्थों के उपभोग में संलग्नता पर कलेक्टर ने गहरी चिंता व्यक्त करते हुए संबंधित विभागों को समन्वय के साथ सख्त एवं प्रभावी कार्रवाई करने के निर्देश दिए। उन्होंने कहा कि नशे के अवैध कारोबार एवं इसके प्रसार पर प्रभावी नियंत्रण के

लिए सभी विभाग निर्धारित जिम्मेदारियों का गंभीरता से निर्वहन करें। कलेक्टर ने स्कूल एवं कॉलेज परिसरों के 100 मीटर के दायरे में संचालित गुटखा, सिगरेट एवं अन्य तंबाकू उत्पादों की बिक्री करने वाले केंद्रों के विरुद्ध अभियान चलाकर कार्रवाई करते हुए उन्हें हटाने के निर्देश दिए। साथ ही कोटपा अधिनियम के तहत पुलिस द्वारा नियमित कार्रवाई सुनिश्चित करने, निर्देश दिए।बैठक में न्यायमूर्ति के लिए जनचौपाल, जनजागरूकता अभियान, विद्यालय एवं महाविद्यालय स्तर पर जागरूकता कार्यक्रम तथा आमजन की सहभागिता से नशे के विरुद्ध व्यापक अभियान संचालित करने पर भी जोर दिया गया।

दक्षिण पूर्व मध्य रेलवे

निविदा सूचना

निविदा सूचना सं.: म.सा.प्र./ ई. एम.डी./ द.पू.म.रे. रायपुर निविदा सं. 48265043. कार्य का नाम: सान्नाह एंड इन्स्टालेशन ऑफ डबल साइड सिंग डोर्स इन सेट्स कोन्कोर्गिंग डु ICF स्पेसिफिकेशन नं. ICF/ MD/ SPECN-268- (1) डबल साइड सिंग डोर एसन्की (Alu Door with S.C. Fixing Frame) डु ICF ड्राइंग नं. ICF/ SK3-5-6-014 Co-H Alt-H/ Nil, मात्रा: 1 नग/सेट. (2) डबल साइड सिंग डोर एसन्की (Alu Door with S.C. Fixing Frame) डु ICF ड्राइंग नं. ICF/ SK3-5-6-014 Co-H Alt-H/ Nil, मात्रा: 1 नग/सेट. मटेरियल स्पेसिफिकेशन एज पर ड्राइंग। मात्रा: 100 सेट. समाप्ति तिथि: 05.08.2026. 10:30 AM (1) निविदा दस्तावेज वेबसाइट [www.ireps.gov.in](http://www.ireps.gov.in) पर उपलब्ध है और वही डॉक्यूमेंट भी किया जा सकता है। (2) सभी बोलीदाताओं/ निविदाओं को यह सुनिश्चित करना चाहिए कि वे जीएसटी का अनुपालन कर रहे हैं और जीएसटी कानून के अनुसार कर संचालन/रर उद्धृत करते हैं। (3) निविदा अनुबंध से संबंधित अन्य पुछताछ के लिए मंडल सामग्री प्रबंधक कार्यालय/ ई.एम.डी/ डीजल लोको शेड, पोस्ट-पंथरी, रायपुर-492004 (C.G.) मो.नं. 09725440905 से सम्पर्क करें।

मंडल सामग्री प्रबंधक ई.एम.डी. दपूर रेलवे रायपुर

PR/DM/EM/MD/360/130

South East Central Railway

Q&Acell

**भिलाई।** सेक्टर 11, खुशीपारा कराडे पिता स्व.  
निवासी सुरेश कराडे पिता स्व.  
पांडुरंग कराडे सोमवार, 13 जुलाई 2018 को  
को निधन हो गया। वे  
77 वर्ष के थे। उनकी पत्नी  
अंतिम यात्रा मंगलवार  
14 जुलाई को प्रातः 11 बजे उनके  
निवास हाऊस नंबर वन ए, स्टेट  
22, जे 1, सेक्टर 11, खुशीपारा,  
भिलाई से निकलेगी। अंतिम संस्कार  
रामनगर मुक्तिधाम में किया जाएगा।  
वह चंद्रशेखर कराडे के बड़े  
एवं शीतल कान्ना कराडे के पिता थे।

उर्वरक बिक्री में अनियमितता पर प्रशासन सख्त

निर्धारित दर से अधिक मूल्य पर बिक्री करने पर 1 दुकान नोटिस जारी

● 5 दुकानों पर विक्रय पर प्रतिबंध

बलरामपुर। किसानों को उर्वरकों की निर्धारित दर पर उपलब्धता सुनिश्चित करने के उद्देश्य से कलेक्टर श्रीमती चंदन संजय त्रिपाठी के मार्गदर्शन में जिले में उर्वरक दुकानों की सतत निगरानी एवं जांच की जा रही है। इसी कड़ी में कृषि विभाग एवं प्रशासन के संयुक्त टीम के द्वारा जिले के विकासखण्ड वाड़फनगर व बलरामपुर में जांच के दौरान कुल 5 दुकानों में खाद बिक्री में अनियमितता पाए जाने पर विक्रय पर प्रतिबंध लगाया गया है तथा 1 दुकान को नोटिस जारी किया गया। साथ ही एक दुकान का लाइसेंस निरस्त करने की कार्रवाई की जा रही है।

कृषि विभाग से प्राप्त जानकारी के अनुसार विकासखण्ड वाड़फनगर के ग्राम पंडरी स्थित सुरेन्द्र खाद भण्डार दुकान के संबंध अनियमितता की



शिकायत प्राप्त होने पर दुकान की बरती जा रही थी। जिस पर पाया गया कि दुकान संचालक के द्वारा खाद बिक्रय में अनियमितता करते हुए उक्त दुकान का लाइसेंस निरस्त करने की कार्यवाही की जा रही है।

इसी प्रकार वाड़फनगर में जायसवाल फर्टिलाइजर में प्राप्त शिकायत के आधार पर कृषि विभाग एवं प्रशासन की संयुक्त टीम द्वारा निरीक्षण किया गया। जांच के दौरान अधिक मूल्य पर उर्वरक विक्रय संबंधी शिकायत के आधार पर शिकायतकर्ता का बयान दर्ज किया गया। शिकायतकर्ता ने अपने बयान में बताया कि निर्धारित मूल्य 532 रुपये के स्थान पर 600 रुपये लिए जाने की बात कही। जांच के दौरान दुकान से संबंधित बिल जांच दल द्वारा परीक्षण के लिए संज्ञान में लिया गया। मामले की निष्पक्ष जांच सुनिश्चित करने के लिए शिकायतकर्ता एवं दुकान संचालक, दोनों पक्षों के कथन दर्ज किए गए। प्रथम दृष्टया तथ्यों के परीक्षण के उपरांत कृषि विभाग द्वारा दुकान संचालक को मौके पर ही कारण बताओ नोटिस जारी किया गया। साथ ही संबंधित विभाग द्वारा अग्रिम कार्यवाही की जा रही है।

महिलाओं को कानूनी अधिकारों एवं विधिक सहायता की दी गई जानकारी

● जनपद पंचायत केशकाल में वृहद विधिक जागरूकता शिविर आयोजित

कोंडागांव। प्रधान जिला एवं सत्र न्यायाधीश/जिला विधिक सेवा प्राधिकरण कोण्डागांव श्री खिलावन राम रिंगरी के द्वारा जनपद पंचायत केशकाल में महिलाओं के लिए वृहद विधिक जागरूकता शिविर का आयोजन किया गया।

उक्त कार्यक्रम में अपर जिला एवं सत्र न्यायाधीश विक्रम प्रताप चंद्रा, मुख्य न्यायिक मजिस्ट्रेट श्रीमती रेशमा बैरंगी पटेल एवं सचिव जिला विधिक सेवा प्राधिकरण सुश्री गायत्री साय, व थाना प्रभारी केशकाल विकास बघेल, प्रतिधारक अधिकार केशव ठाकुर सहित अधिकार मित्र उपस्थित रहे।

इस कार्यक्रम का मुख्य उद्देश्य महिलाओं को उनके संवैधानिक एवं विधिक अधिकारों की जानकारी देकर उन्हें आत्मनिर्भर एवं सशक्त बनाना था।

कार्यक्रम में मुख्य अतिथि प्रधान जिला एवं सत्र न्यायाधीश खिलावन



राम रिंगरी ने अपने उद्बोधन में कहा कि महिलाएं अपने अधिकारों के प्रति जागरूक होंगी तभी समाज में वास्तविक न्याय, समानता और सशक्तिकरण स्थापित होगा। उन्होंने कहा कि संविधान ने महिलाओं को समान अधिकार प्रदान किये हैं तथा उनके सम्मान, सुरक्षा और गरिमा की रक्षा के लिए अनेक प्रभावी कानून बनाए गये गये हैं। इन कानूनों की जानकारी प्रत्येक महिला तक पहुंचाना आवश्यक है, ताकि वे अन्याय, शोषण एवं हिंसा के विरुद्ध निर्भिक होकर अपने अधिकारों का प्रयोग कर सकें। साथ ही महिलाओं के अधिकारों के साथ-साथ अपने कर्तव्यों की जानकारी भी होना

आवश्यक है। किसी भी प्रकार की उत्प्रेरणा, हिंसा, भेदभाव अथवा अन्याय कि स्थिति में कानून उनके साथ खड़ा है तथा जिला विधिक सेवा प्राधिकरण हर जरूरतमंद व्यक्ति को निःशुल्क विधिक सहायता उपलब्ध कराने के लिए सदैव तत्पर है। साथ ही घरेलू हिंसा से संरक्षण अधिनियम, दहेज प्रतिषेध अधिनियम, कार्यस्थल पर लैंगिक उत्प्रेरणा के अधिकार, साइबर अपराधों से बचाव, निःशुल्क विधिक सहायता, लोक अदालत तथा जिला विधिक सेवा प्राधिकरण द्वारा संचालित विभिन्न योजनाओं की विस्तृत जानकारी प्रदान की गई।

## चारामा में चतुर्थ श्रेणी कर्मचारी संगठन की बैठक

### पदोन्नति और शोषण के मुद्दे पर हुई चर्चा

चारामा। ब्लॉक चतुर्थ श्रेणी कर्मचारी संगठन चारामा की एक महत्वपूर्ण बैठक कर्मचारी भवन चारामा में आयोजित की गई। बैठक की अध्यक्षता संगठन की अध्यक्ष योगिता यादव ने की। बैठक में संगठन के समस्त पदाधिकारी उपस्थित रहे। बैठक में शासन द्वारा लागू समयमान क्रमोन्नति एवं वेतनमान के नियमों पर विस्तार से चर्चा की गई। पदाधिकारियों ने कहा कि संगठन की और अधिक मजबूत कर कर्मचारियों को उनका हक दिलाना जाएगा।

**बैठक में 3 मुख्य बिंदुओं पर निर्णय लिए गए:**

- समयमान वेतनमान: शासन के नियमों के तहत सभी पात्र कर्मचारियों को समय पर क्रमोन्नति और वेतनमान का लाभ दिलाने के लिए रणनीति बनाई गई।
- शिक्षा विभाग में पदोन्नति: शिक्षा विभाग में चतुर्थ श्रेणी कर्मचारियों की पदोन्नति लंबित है। इसके लिए आगामी समय में कड़ी



रणनीति बनाकर आंदोलन की रूपरेखा तैयार की जाएगी।

3. मध्याह्न भोजन में शोषण का विरोध: बैठक में सबसे गंभीर मुद्दा माध्यमिक विद्यालयों में उठा। बताया गया कि रसोइयों के अनुपस्थित रहने पर चतुर्थ श्रेणी कर्मचारियों से दबावपूर्वक मध्याह्न भोजन बनवाया जा रहा है। संगठन ने इसका कड़ा विरोध करते हुए कहा कि यह उनके कार्यक्षेत्र में नहीं है और इसे तत्काल बंद किया जाए।

**उपस्थित पदाधिकारी:** बैठक में अध्यक्ष योगिता यादव, उपाध्यक्ष हामुराम चेलक, सचिव नरेन्द्र मरकाम, सह-सचिव नूतन कुमार जैन, कोषाध्यक्ष सुनील कुमार गनवीर, सलाहकार यामिनी साहू, नेहा नाविक, अजीत खिन्टे, भुनेश्वर पिड्ड, नरोत्तम दास, राधेश्याम तिवारी एवं मीडिया प्रभारी उमेश साहू, हेमंत नेताम सहित अन्य सदस्य उपस्थित थे। संगठन ने चेतावनी दी है कि यदि कर्मचारियों की मांगों पर शीघ्र कार्रवाई नहीं हुई तो आगे उग्र आंदोलन किया जाएगा।

## विशेष दिव्यांगजन विद्यालय हाईटेक स्मार्ट क्लास के माध्यम से कक्षा 9वीं की पढ़ाई प्रारंभ

### ● प्रवेश के लिए पालक कर सकते हैं संपर्क

कांकेरा। समाज कल्याण विभाग द्वारा संचालित जिले के एकमात्र विशेष शासकीय दृष्टिबाधित एवं श्रवण बाधित 50 सीटर आवासीय विद्यालय में कक्षा पहली से आठवीं तक कक्षाएं संचालित हो रही हैं, संस्था में नए शैक्षणिक सत्र से कक्षा 9वीं की पढ़ाई भी प्रारंभ की गई है। दिव्यांग बच्चों की विशेष एवं सुगम्य शिक्षा हेतु जिला प्रशासन द्वारा स्मार्ट क्लास की व्यवस्था की गई है। जिला प्रशासन की पहल पर स्थापित स्मार्ट क्लास के माध्यम से बेल लिपि, सांकेतिक भाषा, विज्ञान, गणित तथा अन्य विषयों का अध्ययन-प्रशिक्षण प्रभावी ढंग से कराया जा रहा है। इसके अलावा चित्रकला, संगीत, कंप्यूटर, नृत्य, क्राफ्ट और अन्य सहगामी गतिविधियों में भी विद्यार्थियों को विशेष लाभ मिल रहा है। स्मार्ट क्लास के माध्यम से कक्षा पहली से नवमी तक शिक्षण शुरू होने पर

विद्यार्थियों के साथ-साथ उनके अभिभावकों में भी खुशी व्यक्त किया है। श्रवणबाधित विद्यार्थियों ने सांकेतिक भाषा के माध्यम से जिला प्रशासन के प्रति आभार व्यक्त किया।

उपसंचालक समाज कल्याण ने बताया कि जिले के एकमात्र आवासीय विद्यालय के सुदृढीकरण एवं सुगम्यता हेतु विशेष विद्यालय में कक्षा पहली से 9वीं तक प्रवेश प्रक्रिया प्रारंभ है। अभिभावक विद्यांगता प्रमाण-पत्र, यूडीआईडी कार्ड एवं आवश्यक दस्तावेजों के साथ अपने बच्चों का प्रवेश करा सकते हैं। विद्यालय में विद्यार्थियों को निःशुल्क शिक्षण, प्रशिक्षण के साथ आवास, भोजन, बिस्तर, सांकेतिक भाषा, विज्ञान, गणित तथा अन्य विषयों का अध्ययन-प्रशिक्षण प्रभावी ढंग से कराया जा रहा है। इसके अलावा चित्रकला, संगीत, कंप्यूटर, नृत्य, क्राफ्ट और अन्य सहगामी गतिविधियों में भी विद्यार्थियों को विशेष लाभ मिल रहा है। स्मार्ट क्लास के माध्यम से कक्षा पहली से नवमी तक शिक्षण शुरू होने पर

## वन मंत्री केदार कश्यप ने ग्राम मसपुर में ‘मायका सेंटर’ का किया शुभारंभ

### ● गर्भवती माताओं को मिलेगी सुरक्षित मातृत्व की सुविधा

नारायणपुर। वन एवं जलवायु परिवर्तन, सहकारिता, संसदीय कार्य एवं परिवहन मंत्री केदार कश्यप ने विकासखंड ओरछा के ग्राम मसपुर में नवस्थापित ‘मायका सेंटर’ का विधिवत उद्घाटन किया। जिला खनिज न्यास मद अंतर्गत स्थापित यह केंद्र दूरस्थ एवं आदिवासी क्षेत्रों की गर्भवती महिलाओं को प्रसव पूर्व सुरक्षित आवास, स्वास्थ्य जांच, पोषण, परामर्श और समय पर उपचार उपलब्ध कराने की दिशा में महत्वपूर्ण पहल है। ऐसे ही जिला नारायणपुर में ग्राम मसपुर, बोरनरिपी, ईरकभट्टी, आदर, कुड़मेल, मोहंदा और रेखावाया में मायका सेंटर खोला गया है।

उद्घाटन अवसर पर बताया गया कि मायका सेंटर में गर्भवती महिलाओं के लिए जनवरी 2026 को हुआ।

यह परियोजना केवल आधारभूत अधोसंरचना के विकास तक सीमित नहीं रही, बल्कि निर्माण अवधि के दौरान स्थानीय रोजगार सृजन का भी महत्वपूर्ण माध्यम बनी। कार्य में 18 जांब कार्डधारी परिवारों के 94 श्रमिकों को रोजगार मिला, जिससे उनकी आय में वृद्धि हुई और उन्हें अपने ही क्षेत्र में रोजगार के अवसर प्राप्त हुए।



गर्भावस्था (एचआरपी) की विशेष देखरेख, पौष्टिक भोजन, आवश्यक दवाइयां, स्वास्थ्य परामर्श, नवजात शिशु की देखभाल संबंधी जानकारी तथा आवश्यकता पड़ने पर जिला अस्पताल या प्रसूति केंद्र तक रेफरल एवं परिवहन जैसी सुविधाएं उपलब्ध कराई जाएंगी। मायका सेंटर मसपुर में वर्तमान में तीन हितग्राही भर्ती हैं। इनमें दशरी हिचामी, जुरी ध्रुवा और सोनी ध्रुवा शामिल हैं। इन महिलाओं को सुरक्षित प्रसव सुनिश्चित करने के

उद्देश्य से स्वास्थ्य विभाग द्वारा सतत निगरानी एवं आवश्यक सेवाएं प्रदान की जा रही हैं।

इस अवसर पर वन मंत्री केदार कश्यप ने कहा कि राज्य सरकार का उद्देश्य दूरस्थ क्षेत्रों की प्रत्येक गर्भवती महिला को सुरक्षित मातृत्व उपलब्ध कराना है। मायका सेंटर जैसी पहल से मातृ एवं शिशु मृत्यु दर में कमी आएगी तथा ग्रामीण और आदिवासी अंचलों की महिलाओं को समय पर गुणवत्तापूर्ण भी स्वास्थ्य सेवाओं का लाभ मिलेगा। उन्होंने स्वास्थ्य विभाग की टीम को इस जनहितकारी पहल के सफल संचालन के लिए शुभकामनाएं दीं। इस अवसर पर जिला पंचायत अध्यक्ष नारायण मरकाम, नगर पालिका के अध्यक्ष इंद्रप्रसाद बघेल, उपाध्यक्ष जयप्रकाश शर्मा, जिला एवं जनपद पंचायत के सदस्य, नगर पालिका के पाषांदागण, कलेक्टर नम्रता जैन, पुलिस अधीक्षक राबिंसन गुड्डिया, जिला पंचायत सीईओ आकांक्षा शिक्षा खलखो, अपर कलेक्टर बोरेंद्र बहदुर पंचभाई, संयुक्त कलेक्टर डॉ. सुमित गर्ग, सीएमएचओ डॉ. टी.आर. कुंवर सहित ग्रामीणजन उपस्थित थे।

## 16 लाख की आर्थिक सहायता राशि स्वीकृत

बीजापुर। कलेक्टर विश्वदीप द्वारा राजस्व पुस्तक परिपत्र 6-4 के तहत प्राकृतिक आपदा से पीड़ितों के परिजनों को 16 लाख रूपए की आर्थिक सहायता राशि प्रदान करने की स्वीकृति दी गई है।

जिसके अर्नुतात सर्पदंश से मृत्यु गुरला के निकटतम वारिस उनके पति संपत गुरला को 4 लाख रूपए की आर्थिक सहायता राशि स्वीकृति दी गई है। इसी तरह आकाशीय बिजली (गाज) गिरने से मृत्यु के एक प्रकरण में मृतिका को मल्ली कलमू के निकटतम वारिस

उनके पुत्र पिडंगा कलमू, तालाब में डुबने से मृत्यु के दो प्रकरणों में से मृतक विष्णु कलताम के निकटतम वारिस उनकी माता श्रीमती मिटकी को कलताम एवं मुक्त अड्डा चन्दैया के निकटतम वारिस उनके पुत्र संजय अड्डा सहित प्रत्येक मृतकों के परिजनों को 4-4 लाख रूपये कुल 16 लाख रूपये की सहायता राशि स्वीकृति दी गई है। राशि का भुगतान संबंधित हितग्राही के बैंक खाते में डायरेक्ट बेनिफिट ट्रांसफर के माध्यम से किए जाने के निर्देश संबंधित तहसीलदार को दिए गए हैं।

कार्यालय प्राचार्य मिनीमाता शासकीय पॉलीटेक्निक, राजनांदागांव

ट्रांसपोर्ट नगर बाईपास रोड पेन्डी जिला-राजनांदागांव (छ.ग.)

Email: gprjn@gmail.com वेबसाइट www.gprjn.in

| क्रमांक/मिमाशापरा/प्रवेश/2026/371                                                                                                                                                                                                                                                                                                                                                                           | राजनांदागांव, दिनांक 10.07.2026                      |                                                                    |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------------------------------------------|--------------------------------------------------------------------|
| संस्था स्तर पर प्रवेश-सूचना                                                                                                                                                                                                                                                                                                                                                                                 |                                                      |                                                                    |
| दिनांक 11 जुलाई से 16 जुलाई 2026 तक                                                                                                                                                                                                                                                                                                                                                                         |                                                      |                                                                    |
| संचालनालय तकनीकी शिक्षा, नवा रायपुर द्वारा प्राप्त विभिन्न पाठ्यक्रमों में प्रवेश ऑनलाइन काउंसिलिंग की सूचना के तात्काल में शैक्षणिक सत्र 2026-2027 में संस्था स्तर पर प्रवेश के इच्छुक योग्य छात्र/छात्राएं प्रवेश हेतु दिनांक 11 जुलाई 2026 समय प्रातः 10:00 बजे से 16 जुलाई 2026 समय रात्रि 11:59 तक ऑनलाइन काउंसिलिंग वेबसाइट cgdtc.admission.nic.in के माध्यम से प्रवेश प्रक्रिया में भाग ले सकते हैं। |                                                      |                                                                    |
| क्र.                                                                                                                                                                                                                                                                                                                                                                                                        | पाठ्यक्रम का नाम                                     | प्रवेश अर्हता/प्रवेश प्रक्रिया                                     |
| 1                                                                                                                                                                                                                                                                                                                                                                                                           | कास्ट्यूम डिजाईन एण्ड ड्रेस मैकिंग                   | 10 वीं, ऑनलाइन काउंसिलिंग, मेरिट के आधार पर                        |
| 2                                                                                                                                                                                                                                                                                                                                                                                                           | मॉडर्न ऑफिस मैनेजमेंट                                | 12 वीं, ऑनलाइन काउंसिलिंग, मेरिट के आधार पर                        |
| 3                                                                                                                                                                                                                                                                                                                                                                                                           | इलेक्ट्रॉनिक्स एण्ड टेलीकम्युनिकेशन                  | 10 वीं, सी.जी. पीपीटी परीक्षा, ऑनलाइन काउंसिलिंग, मेरिट के आधार पर |
| 4                                                                                                                                                                                                                                                                                                                                                                                                           | कम्प्यूटर साईंस                                      | 10 वीं, सी.जी. पीपीटी परीक्षा, ऑनलाइन काउंसिलिंग, मेरिट के आधार पर |
| 5                                                                                                                                                                                                                                                                                                                                                                                                           | इन्फार्मेशन टेक्नालॉजी इंजीनियरिंग                   | 10 वीं, सी.जी. पीपीटी परीक्षा, ऑनलाइन काउंसिलिंग, मेरिट के आधार पर |
| 6                                                                                                                                                                                                                                                                                                                                                                                                           | डिप्लोमा लेटरल (इलेक्ट्रॉनिक्स एण्ड टेलीकम्युनिकेशन) | 10+2 (वर्षीय ITI/12वीं गणित) ऑनलाइन काउंसिलिंग, मेरिट के आधार पर   |
| संस्था में प्रवेश हेतु विस्तृत जानकारी के लिए वेबसाइट <a href="http://www.gprjn.in">www.gprjn.in</a> पर अवलोकन करें, आवश्यक पुस्तकालय के लिए अग्रगण्य सेवा केन्द्र दूरभाष नं. 7898468036 एवं 7204430787 या स्वयं उपस्थित होकर संपर्क कर सकते हैं। तथा पाठ्यक्रम के संबंध में विस्तृत जानकारी हेतु अग्रगण्य स्वयं उपस्थित होकर संबंधित संकाय के विभागाध्यक्ष से मार्गदर्शन प्राप्त कर सकते हैं।              |                                                      |                                                                    |
| प्र. प्राचार्य<br>मिनीमाता शासकीय पॉलीटेक्निक<br>राजनांदागांव (छ.ग.)                                                                                                                                                                                                                                                                                                                                        |                                                      |                                                                    |
| जी-262702084/1                                                                                                                                                                                                                                                                                                                                                                                              |                                                      |                                                                    |

बरसों की राह हुई आसान

पुलिया निर्माण से धनगोल को मिली नई जिंदगी

बीजापुर। ग्राम पंचायत अंगमपल्ली के आश्रित ग्राम धनगोल में वर्षों से चली आ रही आवागमन की समस्या अब अतीत बन गई है। मनरेगा एवं विशेष केंद्रीय सहायता एससीए के अभिसरण से निर्मित 6 मीटर लंबी पुलिया ने ग्रामीणों के जीवन में बड़ा बदलाव ला दिया है। अब बारिश के मौसम में भी गांव का मुख्यालय से संपर्क बना रहता है, जिससे शिक्षा, स्वास्थ्य, कृषि और दैनिक आवागमन की सुविधाएं पहले की तुलना में कहीं अधिक सुगम हो गई हैं।

धनगोल के ग्रामीण लंबे समय से वर्षा ऋतु में मार्ग पर पानी भर जाने के कारण भारी कठिनाइयों का सामना कर रहे थे। बरसात के दौरान गाँव का संपर्क मुख्यालय से पूरी तरह कट जाता था, जिससे विद्यार्थियों की पढ़ाई, किसानों की कृषि गतिविधियाँ, मरीजों को समय पर उपचार तथा ग्रामीणों की दैनिक जरूरतें

गंभीर रूप से प्रभावित होती थीं। ग्रामीणों की इस समस्या का स्थायी समाधान करते हुए मनरेगा एवं विशेष केंद्रीय सहायता एससीए के अभिसरण से धनगोल मार्ग पर 6 मीटर पुलिया का निर्माण कराया गया। इस परियोजना की कुल स्वीकृत लागत 17.63 लाख रुपये रही, जिसमें मनरेगा से 7.63 लाख रुपये तथा एससीए से 10 लाख रुपये का योगदान दिया गया। निर्माण कार्य का शुभारंभ 2 जनवरी 2026 को हुआ। यह परियोजना केवल आधारभूत अधोसंरचना के विकास तक सीमित नहीं रही, बल्कि निर्माण अवधि के दौरान स्थानीय रोजगार सृजन का भी महत्वपूर्ण माध्यम बनी। कार्य में 18 जांब कार्डधारी परिवारों के 94 श्रमिकों को रोजगार मिला, जिससे उनकी आय में वृद्धि हुई और उन्हें अपने ही क्षेत्र में रोजगार के अवसर प्राप्त हुए।



रही, जिसमें मनरेगा से 7.63 लाख रुपये तथा एससीए से 10 लाख रुपये का योगदान दिया गया। निर्माण कार्य का शुभारंभ 2 जनवरी 2026 को हुआ। यह परियोजना केवल आधारभूत अधोसंरचना के विकास तक सीमित नहीं रही, बल्कि निर्माण अवधि के दौरान स्थानीय रोजगार सृजन का भी महत्वपूर्ण माध्यम बनी। कार्य में 18 जांब कार्डधारी परिवारों के 94 श्रमिकों को रोजगार मिला, जिससे उनकी आय में वृद्धि हुई और उन्हें अपने ही क्षेत्र में रोजगार के अवसर प्राप्त हुए।

## विधायक और कलेक्टर ने बाजार का किया निरीक्षण



### ● सुख्यवस्थित और पुनर्विकास कार्य की तैयारी

कोंडागांव। बस्तर विकास प्राधिकरण की उपाध्यक्ष एवं कोंडागांव विधायक सुश्री लता उसेंडी तथा कलेक्टर श्रीमती नूपुर राशि पन्ना ने रविवार को नगर के बाजारपरा क्षेत्र में बाजार के सुख्यवस्थित पुनर्विकास कार्य के लिए निरीक्षण किया। निरीक्षण के दौरान उन्होंने बाजार क्षेत्र में उपलब्ध मूलभूत सुविधाओं का अवलोकन करते हुए आम नागरिकों,

व्यापारियों एवं ग्रामीणों की सुविधा को ध्यान में रखकर समग्र विकास की कार्ययोजना तैयार करने के निर्देश दिए। उन्होंने अधिकारियों को बाजार परिसर में आधुनिक एवं व्यवस्थित बाजार शेड के निर्माण, बेहतर विद्युत व्यवस्था, पर्याप्त प्रकाश व्यवस्था तथा वाहनों के लिए सुख्यवस्थित पार्किंग विकसित करने के संबंध में विस्तृत प्रस्ताव तैयार करने को कहा। इस अवसर पर मनोज जैन, सुश्री सोनामणि पोयाम, मुख्य नगर पालिका अधिकारी सचिन गुप्ता तथा राजस्व विभाग के अधिकारी उपस्थित रहे।

# मद्रास हाईकोर्ट के गोवध प्रतिबंध के फैसले पर सुप्रीम कोर्ट ने लगाई रोक

**नई दिल्ली।** सुप्रीम कोर्ट ने मद्रास हाई कोर्ट के उस आदेश पर रोक लगा दी, जिसमें तमिलनाडु में कहीं भी बकरीद या किसी अन्य दिन गाय या बछड़े के वध पर रोक लगाने का निर्देश दिया गया था। जस्टिस विक्रम नाथ और जस्टिस संदीप मेहता की बेंच ने तमिलनाडु सरकार द्वारा दायर स्पेशल लीव पिटिशन (SLP) पर नोटिस जारी करते हुए यह अंतिम आदेश पारित किया। राज्य सरकार ने मद्रास हाई कोर्ट के उस फैसले को चुनौती दी थी, जिसमें पूरे राज्य में गाँवों और बछड़ों के वध पर पूर्ण प्रतिबंध लगाने का निर्देश दिया गया था।

**क्या कहा सुप्रीम कोर्ट की बेंच ने?**

बेंच ने कहा कि हाई कोर्ट के आदेश का अंतिम पैराग्राफ, जिसमें राज्यभर में प्रतिबंध लगाने का निर्देश दिया गया था, प्रथम दृष्टया सुधार की मांग करता है। राज्य सरकार की ओर से सीनियर एडवोकेट डॉ. अभिषेक मनु सिंघवी ने पक्ष रखा।

**सरकार ने हाई कोर्ट के फैसले पर क्या आपत्ति जताई?**

राज्य सरकार ने दलील दी कि हाई

कोर्ट का आदेश तमिलनाडु पशु संरक्षण अधिनियम, 1958 के विपरीत है। इस कानून के तहत सक्षम प्राधिकारी द्वारा जारी प्रमाण पत्र के आधार पर 10 वर्ष से अधिक उम्र की उन गायों के वध की अनुमति दी जाती है, जो काम करने और प्रजनन के लिए अनुपयुक्त हो चुकी हों। सरकार ने यह भी कहा कि पशु क्रूरता निवारण अधिनियम, 1960, पशु क्रूरता निवारण (वध गृह) नियम, 2001, तमिलनाडु शहरी स्थानीय निकाय अधिनियम, 1998 तथा तमिलनाडु शहरी स्थानीय निकाय नियम, 2023 जैसे अन्य कानून वध की प्रक्रिया और शर्तों को नियंत्रित करते हैं, लेकिन इनमें कहीं भी पूर्ण प्रतिबंध का प्रावधान नहीं है। राज्य का कहना है कि पूर्ण प्रतिबंध लगाकर हाई कोर्ट ने वैधानिक कानून की जगह न्यायिक कानून बना दिया।

**हाईकोर्ट ने यह आदेश कब और किस याचिका पर दिया था?**

मद्रास हाईकोर्ट की बेंच, जिसमें जस्टिस जीआर स्वामीनाथन और जस्टिस वी लक्ष्मीनारायण शामिल थे, ने 27 मई को बकरीद से ठीक पहले यह आदेश



पारित किया था। यह फैसला हिंदू मक्कल काची के महासचिव के. सूर्या प्रशांत द्वारा दायर जनहित याचिका (PIL) पर सुनाया

गया था। याचिकाकर्ता ने केवल यह मांग की थी कि वध निर्धारित स्थानों पर ही कराया जाए, लेकिन हाई कोर्ट ने इससे

आगे बढ़ते हुए गाँवों और बछड़ों के वध पर कहीं भी और किसी भी दिन पूर्ण प्रतिबंध लगाने का व्यापक आदेश दे दिया।

**हाई कोर्ट ने अपने आदेश में किस आधार का हवाला दिया था?**

आदेश पारित करते समय हाई कोर्ट ने एक सरकारी आदेश का हवाला दिया, जिसमें कहा गया था कि दूध उत्पादन और ग्रामीण अर्थव्यवस्था को मजबूत करने के लिए गो वध पर प्रतिबंध आवश्यक है। हाई कोर्ट ने सुप्रीम कोर्ट के उन पुराने फैसलों का भी उल्लेख किया, जिनमें कहा गया था कि बकरीद के अवसर पर गो वध इस्लाम की अनिवार्य धार्मिक प्रथा नहीं है।

**राज्य सरकार ने कानूनी दलील में क्या कहा?**

राज्य सरकार ने कहा कि जब मौजूदा कानून निर्धारित स्थानों पर गायों की एक विशेष श्रेणी के वध की अनुमति देता है, तब उसके विपरीत कोई न्यायिक निर्देश नहीं दिया जा सकता। सरकार ने यह भी आपत्ति जताई कि हाई कोर्ट ने सरकारी आदेश संख्या 1715 पर भरोसा किया,

जबकि उसकी वैधता या लागू होने का सवाल अदालत के सामने कभी उठा ही नहीं था। सरकार का कहना है कि कोई भी कार्यकारी आदेश राज्य में लागू कानूनों से ऊपर नहीं हो सकता।

**क्या हाई कोर्ट ने याचिका के दायरे से बाहर जाकर फैसला दिया?**

स्पेशल लीव पिटिशन में राज्य सरकार ने कहा कि हाई कोर्ट के समक्ष दायर रिट याचिका केवल कोयंबटूर में बकरीद के दौरान सार्वजनिक स्थानों पर गायों के वध को रोकने तक सीमित थी। इसके बावजूद डिबीजन बेंच ने मामले का दायरा बढ़ाते हुए पूरे राज्य में गाँवों के वध पर हर परिस्थिति में प्रतिबंध लगा दिया, यहां तक कि अधिकृत बूचड़खानों में भी, जबकि याचिकाकर्ता ने ऐसी कोई राहत नहीं मांगी थी। सरकार का कहना है कि अदालत ने ऐसी राहत प्रदान कर दी, जिसके लिए न तो कोई प्रार्थना की गई थी और न ही उस पर बहस हुई थी।

**फैसले को विरोधाभासी क्यों बताया गया?**

राज्य सरकार ने कहा कि हाई कोर्ट ने

अपने फैसले के एक हिस्से में यह माना कि जानवरों का वध केवल अधिकृत बूचड़खानों में ही किया जा सकता है, लेकिन दूसरी ओर उसने यह भी निर्देश दिया कि बकरीद या किसी भी अन्य दिन कोई गाय या बछड़ा नहीं काटा जाना चाहिए। सरकार के अनुसार, ये दोनों बातें एक दूसरे के विपरीत हैं और फैसला स्वयं ही विरोधाभासी हो जाता है।

**पुलिस की तैयारी को लेकर सरकार ने क्या कहा?**

याचिका में सरकार ने इस बात पर भी सवाल उठाया कि हाई कोर्ट ने यह मान लिया कि सार्वजनिक स्थानों पर गायों का वध किया जा रहा था या किया जाएगा, जबकि पुलिस ने अपने जवाबी हलफनामे में स्पष्ट कहा था कि पहले से ही सभी एहतियाती कदम उठा लिए गए हैं। सरकार के अनुसार, यह सुनिश्चित किया गया था कि सार्वजनिक स्थानों पर किसी भी तरह का वध न हो और धार्मिक बलि केवल बंद तथा सार्वजनिक नजर से दूर स्थानों तक ही सीमित रहे। सरकार का कहना है कि हाई कोर्ट का निष्कर्ष राज्य द्वारा पेश किए गए तथ्यों के विपरीत है।

**‘खेला होबे’ की जगह ‘आयुष्मान दिवस’**

## ममता बनर्जी के एक और फैसले को सीएम शुभेंद्रु ने पलटा

**कोलकाता।** पश्चिम बंगाल के मुख्यमंत्री सुबेंद्रु अधिकारी ने घोषणा की कि उनको सरकार केंद्र सरकार की जन स्वास्थ्य बीमा योजना के सम्मान में 16 अगस्त को ‘आयुष्मान दिवस’ के रूप में मनाएगी। यह कदम पिछली तुण्मूल कांग्रेस (टीएमसी) सरकार द्वारा मनाए जाने वाले ‘खेला होबे दिवस’ की परंपरा को समाप्त करेगा।

**16 अगस्त को ही आयुष्मान दिवस क्यों मनाया जाएगा?**

यह दिन राज्य में सुबेंद्रु अधिकारी के नेतृत्व वाली भाजपा सरकार के 100 दिन पूरे होने का भी प्रतीक होगा। विधानसभा चुनाव में शानदार जीत के बाद भाजपा ने ममता बनर्जी के नेतृत्व वाली टीएमसी सरकार को सत्ता से बाहर कर दिया था।

**16 अगस्त को ‘काला दिन’ क्यों बताया गया?**

पूर्वी मेदिनीपुर जिले के तमलुक में भाजपा की एक विशेष संगठनात्मक बैठक के बाद पत्रकारों से बातचीत करते हुए अधिकारी ने कहा, ‘16 अगस्त कोलकाता के इतिहास का एक काला दिन है, क्योंकि इसी तारीख को सुहरावर्दी के नेतृत्व में ‘ग्रेट कलकत्ता किलिंग्स’ हुई थी। पिछली टीएमसी सरकार इस दिन को ‘खेला होबे दिवस’ के रूप में मनाती थी। हमारी सरकार ने फैसला किया है कि अब इस दिन को ‘आयुष्मान दिवस’ के रूप में मनाया जाएगा। कार्यक्रम की विस्तृत जानकारी जल्द साझा की जाएगी।’

**1946 में 16 अगस्त को क्या हुआ था?**

अधिकारी 16 अगस्त 1946 को ऑल इंडिया मुस्लिम लीग द्वारा आयोजित ‘डायरेक्ट एक्शन डे’ का जिक्र कर रहे थे। उस दिन मुस्लिम लीग ने पाकिस्तान की मांग को लेकर देशव्यापी हड़ताल और आर्थिक गतिविधियाँ बंद कर प्रत्यक्ष कार्रवाई का आह्वान किया था।

### प्रथम पेज का शेष

**विधानसभा में चढ़ावा चोरी पर..**

कॉलेजों को लेकर टास्क फोर्स का गठन किया गया है और 13 महाविद्यालयों में इन्हें शुरू करने की संभावना है।

सत्र के दूसरे दिन यानी आज कांग्रेस (14 जुलाई) सरकार के खिलाफ अविश्वास प्रस्ताव लाएगी। विधानसभा में भाजपा के स्पष्ट बहुमत के कारण प्रस्ताव के पारित होने की संभावना नहीं है, लेकिन इसके जरिए कांग्रेस सरकार को विभिन्न मुद्दों पर घरेने की रणनीति पर काम कर रही है। अविश्वास प्रस्ताव पर चर्चा के दौरान मुख्यमंत्री विष्णुदेव साय और विपक्ष के वरिष्ठ नेताओं के बीच तीखी राजनीतिक बहस देखने को मिल सकती है।

**डॉ. तीजन बाई को दी गई...**

भागीदारी अत्यंत सीमित थी, उस समय उन्होंने सामाजिक रूढ़ियों को चुनौती देते हुए अपनी अलग पहचान बनाई और आने वाली पीढ़ियों के लिए प्रेरणास्रोत बनीं। डॉ. तीजन बाई के निधन से छत्तीसगढ़ ने अपनी लोकसंस्कृति का एक अनमोल रत्न खो दिया है। उनके जाने से कला एवं सांस्कृतिक जगत को अपूरणीय क्षति हुई है।

नेता-प्रतिपक्ष डॉ. चरण दास महंत ने

## केपीएससी के चेयरमैन को राज्यपाल ने किया निलंबित, सरकारी नौकरी में बैटियों की अवैध भर्ती का आरोप

**बंगलूरु।** कर्नाटक के राज्यपाल थावरचंद गहलोत ने सोमवार को कर्नाटक लोक सेवा आयोग (केपीएससी) के अध्यक्ष शिवशंकरप्पा एस. साहूकार को निलंबित कर दिया। उन पर आरोप है कि उन्होंने अपनी दो बैटियों को इंस्टिट्यूल एक्सटेंशन ऑफिसर के पद पर कथित तौर पर अवैध तरीके से चयनित कराने में मदद की। राज्यपाल ने इस पूरे मामले की जांच के लिए सविधान के अनुच्छेद 317(1) के तहत राष्ट्रपति से सुप्रीम कोर्ट में संदर्भ भेजने की भी सिफारिश की है।

**क्या है राज्यपाल का फैसला?**

राज्यपाल थावरचंद गहलोत ने यह भी निर्देश दिया है कि अगले आदेश तक आयोग के सबसे वरिष्ठ सदस्य केपीएससी अध्यक्ष के दायित्व निभाएंगे। उन्होंने कहा कि निष्पक्ष, स्वतंत्र और पारदर्शी जांच सुनिश्चित करने के लिए साहूकार को निलंबित करना आवश्यक है।

**राज्यपाल के आदेश में क्या कहा गया है?**

राज्यपाल के आदेश में कहा गया है कि राज्यपाल ने भारत के राष्ट्रपति से सविधान के अनुच्छेद 317(1) के तहत भारत के सर्वोच्च



न्यायालय को इस मामले में आवश्यक जांच के लिए संदर्भ भेजने की सिफारिश की है। यह जांच केपीएससी अध्यक्ष शिवशंकरप्पा एस. साहूकार के खिलाफ लगाए गए आरोपों से जुड़ी होगी।

**साहूकार पर कौन से आरोप लगे हैं?**

राज्यपाल सचिवालय के अनुसार, साहूकार के खिलाफ कई शिकायतें मिली थीं, जिनमें आरोप लगाया गया कि साहूकार ने अपनी दो बैटियों के इंस्टिट्यूल एक्सटेंशन ऑफिसर के पद पर कथित गैरकानूनी चयन में भूमिका निभाई। इन शिकायतों के आधार पर उनके खिलाफ कार्रवाई की मांग की गई थी।

**हितां के टकराव को लेकर क्या आरोप है?**

आदेश में कहा गया है कि साहूकार ने भर्ती

## दिल्ली में सनसनीखेज वारदात : पुलिस के जवान ने पत्नी की गोली मारकर की हत्या

● **कार से बीच सड़क शव फेंककर हुआ फरार**

**नई दिल्ली।** पूर्वी दिल्ली के ईस्ट विनोद नगर इलाके में सोमवार तड़के एक दिल दहला देने वाली घटना सामने आई, जहां दिल्ली पुलिस के एक जवान ने अपनी पत्नी की गोली मारकर हत्या कर दी और मौके से फरार हो गया। आरोपी मनीष भाटी दिल्ली पुलिस के पूर्वी दिल्ली जिला एटीएस (एटी-टेरिस्टि स्कवाड) में हेड कांस्टेबल के पद पर तैनात है।

जानकारी के अनुसार, ईस्ट विनोद नगर, गली नंबर 2 निवासी मनीष की पत्नी की सोमवार तड़के तबीयत बिगड़ गई थी। उसे लाल बहादुर शास्त्री अस्पताल ले जाया जा रहा था। अस्पताल जाते समय रास्ते में किसी बात को लेकर पति-पत्नी के बीच



गहरा विवाद हो गया। इसी विवाद के दौरान मनीष भाटी ने अपनी पत्नी पर गोली चला दी। गोली लगने से महिला की मौके पर ही मौत हो गई।

सूत्रों के हवाले से खबर है कि गोली मारने के बाद मनीष भाटी ने अपनी पत्नी के शव को बीच सड़क पर फेंक दिया और अपनी कार में बैठकर फरार हो गया। इस सनसनीखेज वारदात की सूचना

मिलते ही पुलिस के आला अधिकारी मौके पर पहुंच गए और जांच शुरू कर दी।

फिलहाल, पुलिस आरोपी मनीष भाटी की तलाश में जुटी हुई है। इलाके में नाकेबंदी कर दी गई है और संभावित ठिकानों पर छापेमारी की जा रही है। पुलिस का कहना है कि जल्द ही आरोपी को गिरफ्तार कर लिया जाएगा।

**कोलकाता।** कई वर्षों की बातचीत के बाद, रनवे का विस्तार करने के लिए नेताजी सुभाष चंद्र बोस इंटरनेशनल (एनएससीबीआई)

एयरपोर्ट इलाके से 136 साल पुरानी बांकरा मस्जिद को दूसरी जगह ले जाने की प्रक्रिया शुरू हो गई है। शनिवार से एयरपोर्ट के रास्ते मस्जिद में जाने के लिए एंटी पास बंद कर दिए गए हैं। मस्जिद के अंदर नमाज भी रोक दी गई है। दमदम उत्तर के विधायक सौरव सिकंदर शनिवार को देहरादून में मौजूद थे, और उन्होंने इस मुद्दे पर स्थानीय लोगों से बात की। बाद में, विधायक ने कहा कि नमाज पढ़ने आने वाले ज्यादातर लोग इस कदम से सहमत हैं।

**लोगों से भड़काऊ बयानबाजी न करने की अपील**

उन्होंने कहा कि इस मामले में एयरपोर्ट की सुरक्षा पर भी ध्यान दिया



जा रहा है और अपील की कि इस घटना को लेकर कोई भड़काऊ बात न की जाए। 136 साल पुरानी गौरीपुर जामा मस्जिद को 'बांकरा मस्जिद' के नाम से जाना जाता है। यह मस्जिद एयरपोर्ट के अंदर ही स्थित है। लंबे समय से मस्जिद को दूसरी जगह ले जाने की बात चल रही है। दम-दम एयरपोर्ट पर दो रनवे हैं; मुख्य (बड़ा) रनवे टेक-ऑफ और लैंडिंग के लिए इस्तेमाल होता है, जबकि दूसरा रनवे छोटा है। मस्जिद उस रनवे से थोड़ी दूरी पर स्थित है।

## बदरीनाथ मंदिर चढ़ावा हेराफेरी मामला आरोपी कर्मचारी प्रमोद नौटियाल गिरफ्तार

● **पूछताछ के लिए लाया गया कार्यालय**

**चमोली।** बदरीनाथ धाम मंदिर चढ़ावा हेराफेरी के मामले में फरार चल रहे आरोपी कर्मचारी प्रमोद नौटियाल को पुलिस ने गिरफ्तार कर लिया है। रविवार देर रात करीब 11 बजे आरोपी को पुलिस ने देहरादून से पकड़ा। गिरफ्तारी के बाद पुलिस टीम आरोपी को पूछताछ और आगे की कानूनी कार्रवाई के लिए बदरीनाथ कार्यालय लेकर आई है।

साक्ष्य जुटाने के बाद पुलिस टीम आरोपी की तलाश कर रही थी। उसके संभावित जगहों पर भी लगातार दबिश दी जा रही थी। आखिरकार पुलिस को सफलता मिली और उसे देहरादून से गिरफ्तार किया गया। आरोपी के पास से एक शालिग्राम शिला और एक लैपटॉप



बरादम किया गया है। मेडिकल कराने के बाद पुलिस आरोपी को कोर्ट में पेश करेगी। मंदिर में चढ़ावे के रखरखाव और जमा प्रक्रिया के दौरान वित्तीय अनियमितताओं की शिकायत सामने आने के बाद मामले की जांच शुरू की गई थी। प्रारंभिक जांच में चढ़ावे की याशि में कथित गड़बड़ी के संकेत मिलने पर संबंधित कर्मचारी के खिलाफ मुकदमा दर्ज किया गया। इसके बाद आरोपी फरार हो गया था, जिसकी गिरफ्तारी के लिए पुलिस की विशेष टीम लगातार प्रयास कर रही थी।

## तिरछी नज़र से

## टैक्स देने वाले की आत्मकथा

एक ईमानदार करदाता की जीवन-गाथा – जो जीते जी शहीद हो गया



प्रभात दत्त झा

मेरा नाम रामावतार वर्मा है। मैं ईमानदारी से टैक्स भरता हूँ। आप यह पढ़कर हँस रहे हैं- मैं समझता हूँ। इस देश में ईमानदारी से टैक्स भरने वाला आदमी या तो बहुत बड़ा मूर्ख होता है, या बहुत बड़ा साहसी। मैं दोनों हूँ।

मेरी कहानी 1 अप्रैल से शुरू होती है - और हर वर्ष उसी दिन मुझे यह अहसास होता है कि यह तारीख यूँ ही नहीं चुनी गई। जब ITR भरने बैठता हूँ, तो लगता है जैसे किसी ने मेरे नाम पर अप्रैल फूल मनाया हो। फॉर्म खोलता हूँ-उसमें इतने कॉलम हैं जितने मेरे पड़ोसी के पाँच बेटे, तीन बेटियाँ और सात नाते-रिशतेदार मिलकर नहीं बनाते। एक ईमानदार करदाता की पहचान यह है कि वह टैक्स भरते समय रोता है, और टैक्स न भरने वाला टीवी पर मुस्कुराता हुआ नजर आता है।

Section 80C, 80D, 80G, 80CCC, 80CCD - यह धाराएँ हैं या किसी हाईवे के किलोमीटर? CA साहब बोले: यहाँ बचत होती है। मैंने पूछा: कितनी? बोले: डेढ़ लाख तक निवेश कर सकते हो। मैंने कहा: निवेश के लिए पैसे चाहिए, वो कहाँ से आएँ जब आधा वेतन झ्रुंझुर में गया? CA साहब ने आँखें झुकाईं और बोले: आपसे बड़ी फ़ीस नहीं लूँगा।

मेरे पड़ोसी चंदूलाल जी हैं। तीन दुकानें हैं, नकद में व्यापार है, बेटे की शादी में सोने के जेवर थे जो एक छोटी सुनार की दुकान को

शर्मिदा कर दें। उनका टैक्स? बोले: भाई, हमारा तो घर का खर्च ही इतना है कि बचत होती नहीं। मैं सोचता हूँ: घर का खर्च बीएमडब्ल्यू कार, विदेश-यात्रा और इनवर्टर-बैटरी के नाम पर होता है, लेकिन टैक्स तब भी शून्य। यह चमत्कार है या कला? शायद दोनों।

एक बार मैंने नोटिस पाया। Income Tax विभाग ने पूछा: आपने इस वर्ष FD तोड़ी, उसका स्रोत बताइए। मैंने बताया: यह मेरी माँ के गहने बेचकर मिले पैसे थे जो मेडिकल इमरजेंसी में काम आए। जवाब आया: प्रमाण प्रस्तुत करें। मैं प्रमाण ढूँढ़ने गया तो अस्पताल ने कहा: रसीद छह महीने से पुरानी है, अब नहीं मिलेगी। मैं समझ गया: ईमानदारी एक ऐसा जुर्म है जिसकी सज़ा मिलती ज़रूर है, बस समय अलग-अलग होता है।

सरकार कहती है: टैक्स दो, देश बनाओ। मैं टैक्स देता हूँ। सड़क टूटी है- मरम्मत नहीं। अस्पताल में दवा नहीं- खरीदनी पड़ती है। बच्चे के स्कूल में टीचर नहीं - ट्यूशन लगानी पड़ती है। यानी एक बार टैक्स मैं दिया, दूसरी बार बाज़ार में दिया। मैं बिना किसी शिकायत के देश का निर्माण कर रहा हूँ - ज़मीन पर भी, कागज़ पर भी।

एक दिन मैं मर जाऊँगा। ITR नहीं भर पाऊँगा। लेकिन मुझे विश्वास है कि Income Tax विभाग उस वर्ष भी एक नोटिस भेजेगा: श्री रामावतार वर्मा, आपने इस वर्ष ITR दाखिल नहीं किया। कारण बताएँ। उस नोटिस का जवाब मेरी आत्मा देगी: महोदय, मृत्यु प्रमाण-पत्र सलमन है। कृपया अब छोड़ें।

हाँ, मैं जानता हूँ - विभाग उस मृत्यु प्रमाण-पत्र पर भी सवाल उठाएगा कि यह मूल है या स्व-प्रमाणित? फिर मेरे बच्चों को वार्षिकी (Annuity) दिखानी पड़ेगी कि पिताजी सच में मेरे थे या सिर्फ टैक्स बचाने के लिए गायब हो गए।

ईमानदार करदाता - वह प्राणी जो देश के लिए जीता है, देश के लिए टैक्स देता है, और देश उसे अकेला छोड़ देता है।

## रिटायरमेंट की उम्र तय हो सकती है, सीखने की नहीं



सुलक्षणा जिल्लारे

समाज में लंबे समय से यह धारणा रही है कि 58 या 60 वर्ष की आयु के बाद व्यक्ति का सीखने और आगे बढ़ने का समय समाप्त हो जाता है। लेकिन आज का युग इस सोच को पूरी तरह बदल रहा है। बढ़ती जीवन-प्रत्याशा, डिजिटल तकनीक, कृत्रिम बुद्धिमत्ता (AI) और ऑनलाइन शिक्षा ने यह साबित कर दिया है कि सीखने की कोई निश्चित उम्र नहीं होती। वास्तव में, जो व्यक्ति सीखना बंद कर देता है, वह उम्र से पहले ही स्वयं को सीमित कर लेता है।

रिटायरमेंट केवल नौकरी का अंत है, जीवन का नहीं। यह वह समय है जब वर्षों के अनुभव के साथ नई चीज़ें सीखकर व्यक्ति अपने जीवन को एक नई दिशा दे सकता है। आज अनेक वरिष्ठ नागरिक डिजिटल उद्यमी बन रहे हैं, ऑनलाइन पढ़ा रहे हैं, पुस्तकें लिख रहे हैं, नई भाषाएँ सीख रहे हैं और समाज के

60+ के बाद भी सीखते रहिए, क्योंकि सक्रिय दिमाग ही खुशहाल और स्वस्थ जीवन की सबसे बड़ी पूंजी है। 'सरकारी नियम आपकी नौकरी की सेवानिवृत्ति तय कर सकते हैं, लेकिन आपके ज्ञान, जिज्ञासा और सपनों की कोई रिटायरमेंट नहीं होती।'

लिए प्रेरणा बन रहे हैं। उनकी सबसे बड़ी ताकत उनका अनुभव है, और नई तकनीक उस अनुभव को नई उड़ान देती है।

## दिमाग भी शरीर की तरह अभ्यास चाहता है

जैसे शरीर को स्वस्थ रखने के लिए नियमित व्यायाम आवश्यक है, उसी प्रकार मस्तिष्क को सक्रिय रखने के लिए निरंतर सीखना जरूरी है। वैज्ञानिकों के अनुसार हमारा मस्तिष्क जीवनभर नई जानकारी ग्रहण करने और उसके अनुसार स्वयं को ढालने की क्षमता रखता है। इस क्षमता को न्युरोप्लास्टिसिटी (Neuroplasticity) कहा जाता है।

जब हम कोई नई भाषा सीखते हैं, संगीत का अभ्यास करते हैं, कंप्यूटर चलाना सीखते हैं, नई तकनीक समझते हैं या किसी रचनात्मक कार्य में भाग लेते हैं, तब मस्तिष्क में नए न्यूरल कनेक्शन बनते हैं। इससे स्मरण शक्ति, ध्यान, समस्या-समाधान की क्षमता और रचनात्मक सोच को बढ़ावा मिलता है।

कई वैज्ञानिक अध्ययनों से यह संकेत मिला है कि मानसिक रूप से सक्रिय जीवनशैली उम्र बढ़ने के साथ संज्ञात्मक क्षमताओं को बेहतर बनाए रखने में मदद कर सकती है। सीखना तनाव कम करने, आत्मविश्वास बढ़ाने और जीवन में उद्देश्य का भाव बनाए रखने में भी सहायक होता है।

## डिजिटल युग में अनुभव सबसे बड़ी ताकत है

आज AI और नई तकनीकें तेजी से



## 60+ के बाद क्या सीखें?

आज विकल्पों की कोई कमी नहीं है। कुछ ऐसे क्षेत्र हैं जो हर वरिष्ठ नागरिक के लिए उपयोगी हो सकते हैं :-

- आर्टिफिशियल इंटेलिजेंस (AI) और डिजिटल तकनीक की मूल बातें
  - कंप्यूटर, स्मार्टफोन और इंटरनेट का बेहतर उपयोग
  - ऑनलाइन बैंकिंग, डिजिटल भुगतान और साइबर सुरक्षा
  - नई भाषा सीखना
  - लेखन, ब्लॉगिंग या पुस्तक लेखन
  - चित्रकला, संगीत, फोटोग्राफी और हस्तशिल्प
  - योग, ध्यान और स्वास्थ्य प्रबंधन
  - वित्तीय योजना और निवेश की समझ
  - सार्वजनिक वक्तृत्व, शिक्षण और मेंटरिंग
  - सोशल मीडिया का सुरक्षित और सकारात्मक उपयोग
- इनमें से कोई भी कौशल केवल समय बिताने का साधन नहीं है, बल्कि आत्मनिर्भरता, आत्मविश्वास और सामाजिक जुड़ाव का माध्यम भी बन सकता है।

दुनिया बदल रही है। कई लोग सोचते हैं कि यह केवल युवाओं के लिए है, जबकि सच्चाई यह है कि अनुभव और तकनीक का मेल सबसे प्रभावशाली परिणाम देता है। जिस व्यक्ति के पास जीवन का अनुभव है, यदि वह नई तकनीक भी सीख ले, तो वह परिवार, समाज और आने वाली पीढ़ियों के लिए ज्ञान का महत्वपूर्ण स्रोत बन सकता है।

दादा-दादी और नाना-नानी यदि डिजिटल माध्यमों से जुड़ते हैं, तो वे अपने बच्चों और पोते-पोतियों से बेहतर संवाद स्थापित कर सकते हैं। वे ऑनलाइन शिक्षा, बैंकिंग, स्वास्थ्य सेवाओं और सामाजिक गतिविधियों का लाभ भी अधिक सहजता से उठा सकते हैं।

## प्रेरक पंक्तियाँ

‘उम्र सिर्फ कैलेंडर के पन्ने बदलती है, सीखना इंसान की पहचान बदल देता है।’

‘रिटायरमेंट नौकरी से होता है, जिज्ञासा से नहीं।’

‘जब तक सीखना जारी है, तब तक जीवन आगे बढ़ता रहता है।’

‘ज्ञान वह निवेश है, जिसका लाभ जीवनभर मिलता है।’

## किताबी ज्ञान से आगे

## कौशल आधारित शिक्षा क्यों है समय की सबसे बड़ी ज़रूरत



रविकान्त ठाकुर

आज का युवा किताबों की दुनिया में खोया रहता है, लेकिन जीवन की असली मंच पर उतरते ही अक्सर टिचक जाता है। डिग्री हाथ में है, पर आत्मविश्वास और दक्षता का अभाव। क्या सिर्फ सैद्धांतिक ज्ञान भविष्य की चुनौतियों का मुकाबला करने के लिए काफी है? आज का युग तेज़ परिवर्तन, तकनीकी क्रांति और वैश्विक प्रतिस्पर्धा का है। ऐसे में कौशल आधारित शिक्षा न केवल समय की मांग है, बल्कि युवाओं को सशक्त बनाने का सबसे प्रभावी माध्यम भी।

स्वामी विवेकानन्द जी ने कहा था- ‘शिक्षा मनुष्य में निहित पूर्णता की अभिव्यक्ति है।’ यह कथन स्पष्ट बताता है कि शिक्षा का उद्देश्य केवल जानकारी भरना नहीं, बल्कि व्यक्ति की छिपी हुई क्षमताओं को जागृत करना है। महात्मा गांधी की ‘नई तालीम’ भी शिक्षा को श्रम, कौशल और वास्तविक जीवन से जोड़ने पर आधारित थी।

## पारंपरिक शिक्षा की सीमाएं

पारंपरिक व्यवस्था में लंबे समय तक रड्डा मारकर परीक्षा पास करना मुख्य लक्ष्य रहा है। नतीजा? डिग्री तो मिल जाती है, लेकिन रोजगार पाने, समस्याओं का समाधान करने, टीम में काम करने या नई परिस्थितियों में खुद को ढालने जैसे जरूरी कौशल नहीं विकसित होते। उद्योग और

समाज ऐसे युवाओं की तलाश में हैं जो ज्ञान के साथ-साथ व्यावहारिक दक्षता, रचनात्मकता और आत्मविश्वास भी रखते हों।

सरकारी PLFS 2025 के अनुसार शिक्षित युवाओं (माध्यमिक और उच्चतर) में बेरोजगारी दर 6.5 प्रतिशत के आसपास है, जो यह स्पष्ट करता है कि केवल डिग्री पर्याप्त नहीं।

## कौशल शिक्षा का असली रुप

कौशल आधारित शिक्षा विद्यार्थियों को परियोजना कार्य, प्रयोग, इंटरनशिप और वास्तविक जीवन के अनुभवों के जरिए सीखने का अवसर देती है। इसमें समस्या-समाधान, आलोचनात्मक चिंतन, संचार कौशल, टीमवर्क, नेतृत्व क्षमता, डिजिटल साक्षरता और उद्यमिता जैसे गुण विकसित होते हैं। जब कोई छात्र खुद करके सीखता है, तो उसका आत्मविश्वास बढ़ता है और ज्ञान जीवन में उतरने लगता है।

डॉ. ए.पी.जे. अब्दुल कलाम ने युवाओं को याद दिलाया था- ‘सीखना रचनात्मकता देता है, रचनात्मकता सोच की ओर ले जाती है, सोच ज्ञान देती है और ज्ञान आपको महान बनाता है।’ आज के डिजिटल युग में AI, कोडिंग, डिजाइन थिंकिंग, डेटा विश्लेषण और वित्तीय साक्षरता जैसे कौशल भविष्य की नौकरियों के लिए अनिवार्य हो गए हैं।

## विश्व के सफल अनुभव

दुनिया कई देशों से सीख सकती है। जर्मनी का डुअल सिस्टम (स्कूल+कंपनी में व्यावहारिक प्रशिक्षण) इसका बेहतरीन उदाहरण है। वहां युवा सैद्धांतिक ज्ञान के साथ-साथ कार्यस्थल पर सीधे अनुभव प्राप्त करते हैं, जिससे शिक्षा और रोजगार के बीच का अंतर कम हो जाता है।

## भारत में सकारात्मक बदलाव

भारत की नई शिक्षा नीति (NEP 2020) इसी दिशा में एक बड़ा कदम है। यह स्कूल स्तर से ही व्यावसायिक शिक्षा, अनुभववात्मक अधिगम, स्थानीय कला-शिल्प और इंटरनशिप को प्रोत्साहन देती है। इस नीति के तहत अब स्कूल



स्तर से व्यावसायिक शिक्षा और अनुभववात्मक अधिगम को बढ़ावा मिल रहा है, जिससे हजारों स्कूलों में व्यावहारिक प्रशिक्षण शुरू हो चुका है। इसका लक्ष्य ऐसे नागरिक तैयार करना है जो ज्ञान को सही जगह उपयोग कर सकें और सामाजिक उत्तरदायित्व भी निभाएं।

रवीन्द्रनाथ ठाकुर ने कहा था- ‘उच्चतम शिक्षा वह है जो हमें केवल जानकारी नहीं देती, बल्कि हमारे जीवन को सम्पूर्ण अस्तित्व के साथ सामंजस्य स्थापित करना सिखाती है।’ कौशल शिक्षा ठीक यही काम करती है- ज्ञान को जीवन से जोड़ती है।

## कौशल शिक्षा के दूरगामी लाभ

यह शिक्षा केवल रोजगार तक सीमित नहीं। यह आत्मनिर्भरता, निरंतर सीखने की आदत, नवाचार और आत्मविश्वास पैदा करती है। ऐसा युवा न केवल खुद के लिए अवसर पैदा करता

है, बल्कि परिवार, समाज और राष्ट्र के विकास में भी सक्रिय भूमिका निभाता है।

प्राचीन भारत में भी शिक्षा केवल किताबी नहीं थी। गुरुकुलों में व्यावहारिक ज्ञान, शिल्प और जीवन कौशल पर जोर दिया जाता था। आज हमें उसी परंपरा को आधुनिक संदर्भ में अपनाना है।

‘मैंने सुना, भूल गया। मैंने देखा, याद रहा। मैंने किया, तो सीख गया।’

यही कौशल आधारित शिक्षा का मूल मंत्र है। अंत में इन पंक्तियों के साथ कहना चाहूंगा:-

‘देश के शिल्पी हैं हम, हमें मूर्तियाँ यूँ गढ़ लाना है। करे जो तन मन पावन, सबल वही परिवर्तन लाना है।’

शिक्षाविद, अंतरराष्ट्रीय प्रारंभिक शिक्षा विशेषज्ञ, प्रेरक वक्ता एवं राष्ट्रीय प्रशिक्षक



## पुस्तकालयों को फिर से आबाद करने की जरूरत

‘किताबें जगाती हैं बंद अलमारी के शीशे से बड़ी हसरत से ताकती हैं’ .....मशहूर गीतकार गुलजार के गाने की यह पंक्तियाँ आज के बदलते हुए डिजिटल दौर में एकदम सटीक बनी रहती हैं, आत्मविश्वास बढ़ता है और हर दिन एक नया उद्देश्य मिलता है। यही उद्देश्य मानसिक और भावनात्मक स्वास्थ्य को भी मजबूत करता है।

## आज ही शुरुआत करें

सीखने के लिए किसी बड़े संस्थान या महंगे कोर्स की आवश्यकता नहीं है। प्रतिदिन 30 मिनट पढ़ना, कोई ऑनलाइन वीडियो देखना, नई तकनीक का अभ्यास करना, पुस्तकालय जाना, किसी कार्यशाला में भाग लेना या किसी नई कला को सीखना-ये छोटे-छोटे कदम भविष्य में बड़ा बदलाव ला सकते हैं।

हर नया कौशल केवल ज्ञान नहीं बढ़ाता, बल्कि यह संदेश भी देता है कि इंसान तब तक जवान है, जब तक उसकी जिज्ञासा जीवित है।

## निकर्य :

रिटायरमेंट जीवन की गति को धीमा करने का नहीं, बल्कि नई दिशा देने का अवसर है। यह वह समय है जब अनुभव, समय और जिज्ञासा मिलकर एक नई पहचान बना सकते हैं।

आइए, हम उम्र की सीमाओं को नहीं, अपनी संभावनाओं को पहचानें। क्योंकि आने वाला समय उन्हीं का है, जो हर उम्र में सीखना, बदलना और आगे बढ़ना जानते हैं। (सुलक्षणा जिल्लारे - रंगों, पथरों और धागों से अनोखी कृतियाँ तैयार करना। विशिष्ट कला प्रतिभा और बच्चों को कला का प्रशिक्षण)

मुताबिक बिलासपुर के इन शैक्षणिक पुस्तकालयों और शहरों के निजी स्टडी जॉन में प्रतिदिन 2500 से अधिक युवा अपनी पढ़ाई के लिए पहुँचते हैं। शासकीय ग्रंथालय की बात करें तो यहां सीजीपीएससी व्यापम और बैंकिंग की तैयारी करने वाले छात्र-छात्राओं की उपस्थिति कुल पाठकों का लगभग 75 से 80% होती है।

पुस्तकालयों के डेटा बताते हैं कि जहाँ एक और साहित्य दर्शन इतिहास और सामान्य ज्ञान की मूल किताबों को पढ़ने के लिए ले जाने वाले पाठकों की संख्या में पिछले 5 वर्षों से 30% की गिरावट आई है वहाँ ई जर्नलस् वाई-फाई और डिजिटल लाइब्रेरी और शांत सिटिंग स्पेस की मांग में 50% से अधिक की बढ़ोतरी दर्ज हुई है।

## परीक्षा केन्द्रित पढ़ाई बनाम ज्ञान का विस्तार :-

इन आंकड़ों से स्पष्ट होता है कि आज का युवा केवल परीक्षा में पास होने के लिए ही ग्रंथालयों का उपयोग करता है। ज्ञान की विस्तार और पढ़ने की ललक धीरे-धीरे विलुप्त हो रही है। आज की युवा पीढ़ी में पत्रों को पलटने नोट्स बनाने और मौलिक चिंतन करने की प्रवृत्ति कम हो गई है।

समाधान:- समाज और युवा पीढ़ी को बौद्धिक रूप से रचनात्मक विकास करने के लिए पढ़ने को परीक्षा में पास होने के दबाव से मुक्त करना होगा-

मोहम्मद स्तर पर वाचनालय:- शहर के विभिन्न बाड़ों में नगर निगम के

सहयोग से कम्युनिटी रीडिंग रूम शुरू किया जाना चाहिए जहाँ बच्चों और बुजुर्गों की पसंद की किताबों का संग्रह और समाचार पत्र की व्यवस्था भी हो। इस तरह एक स्थान पर युवाओं बच्चों और बुजुर्गों का संगम और आपसी वार्तालाप भी बढ़ेगा।

पुस्तकालय का जीवंत होना:- पहले पुस्तकालयों में पुस्तकों के संग्रह पर ही जोर दिया जाता था परंतु आज के दौर में इसे रोचक बनाने के लिए वैचारिक विमर्श पुस्तक समीक्षा जैसे केंद्र भी होने चाहिए।

बसपन से आदत:- स्कूलों में लाइब्रेरी पीरियड को अनिवार्य और मनोरंजक बनाया जाना चाहिए। उम्र, होमवर्क करने या इनकंप्लीट वर्क को करने या दंड देने के तौर पर पुस्तकालय भेजने का जरिया नहीं बनना चाहिए बल्कि उन्हें नई-नई किताबों के साथ दोस्ती कैसे की जाए इस तरफ विचार करते हुए उनको प्रोत्साहित करना चाहिए और उन्हें किताबों के साथ रहस्य करना चाहिए।

किताबें सिर्फ ज्ञान नहीं देती वे संवेदनशील और जागरूक नागरिक बनाती हैं। जब तक हम किताबों से दोबारा नाला नहीं जोड़ते तब तक एक वैचारिक रूप से मजबूत समाज का निर्माण संभव नहीं है। इंटरनेट के इस शोर में हमें किताबों के मोहक सुकून को पहचानने की आवश्यकता है और अपने शहर के पुस्तकालय को फिर से जीवंत करने की आवश्यकता है।

## डॉ. निधि गुप्ता

एम. लिब., (न्यायिक मामलों की विशेषज्ञ आम आदमी और मध्यम वर्ग की समस्याओं को पूरी संवेदनशीलता

# प्रधानमंत्री आवास योजना विकसित छत्तीसगढ़ की मजबूत नींव

पक्के घरों से बदल रही गांवों की तस्वीर,  
आत्मसम्मान से भर रहा हर परिवार



हर गरीब परिवार के पास अपना पक्का घर हो, यह केवल एक योजना नहीं बल्कि सामाजिक न्याय का अभियान है। विकसित भारत के निर्माण में आवास, सम्मान और आत्मनिर्भरता की महत्वपूर्ण भूमिका है।

श्री नरेंद्र मोदी, प्रधानमंत्री



“हमारी सरकार का लक्ष्य है, कि प्रदेश का कोई भी पात्र परिवार आवास जैसी मूलभूत सुविधा से वंचित न रहे। पक्का घर केवल चार दीवारें नहीं, बल्कि परिवार की सुरक्षा, सम्मान और बेहतर भविष्य की नींव है।

श्री विष्णु देव साय  
मुख्यमंत्री, छत्तीसगढ़

## पक्का घर : सुरक्षा, सम्मान और समृद्धि का आधार

### छत्तीसगढ़ में आवास योजना का नया अध्याय

छत्तीसगढ़ आज प्रधानमंत्री आवास योजना के प्रभावी क्रियान्वयन राष्ट्रीय उदाहरण बनकर उभरा है। मुख्यमंत्री श्री विष्णु देव साय के नेतृत्व में राज्य ने आवास निर्माण को केवल एक सरकारी योजना नहीं, बल्कि जनकल्याण के व्यापक अभियान का स्वरूप दिया है। गांव-गांव तक पहुंची इस पहल ने लाखों जरूरतमंद परिवारों के जीवन में सुरक्षा, सम्मान और स्थायित्व का नया अध्याय जोड़ा है।

एक समय था जब प्रदेश के अनेक ग्रामीण और आदिवासी क्षेत्रों में परिवार कच्चे मकानों, झोपड़ियों और अस्थायी आवासों में जीवनयापन करने को मजबूर थे। बरसात में टपकती छतें, गर्मियों में असहनीय तापमान और प्राकृतिक आपदाओं के बीच जीवन संघर्ष का पर्याय बन चुका था। आज वही परिवार मजबूत पक्के मकानों में सुरक्षित और सम्मानजनक जीवन जी रहे हैं।

प्रधानमंत्री श्री नरेंद्र मोदी के 'सबके लिए आवास' के संकल्प को छत्तीसगढ़ सरकार ने मिशन मोड में धरातल पर उतारते हुए प्रदेश को देश के अग्रणी राज्यों में स्थापित किया है।

### आवास से आगे बढ़कर सामाजिक परिवर्तन

प्रधानमंत्री आवास योजना ने केवल ईट और सीमेंट के ढांचे खड़े नहीं किए हैं, बल्कि सामाजिक परिवर्तन की नई इबारत लिखी है। प्रदेश के दूरस्थ वनांचल क्षेत्रों, आदिवासी बहुल इलाकों और नक्सल प्रभावित अंचलों तक विकास की मुख्यधारा पहुंचाने में इस योजना की महत्वपूर्ण भूमिका रही है।

आज हजारों गांवों में नए आवासों के साथ बिजली, स्वच्छ पेयजल, शौचालय, गैस कनेक्शन, सड़क और डिजिटल सेवाओं का विस्तार हुआ है। इससे ग्रामीण जीवन की गुणवत्ता में अभूतपूर्व सुधार देखने को मिला है।

आवास अब केवल रहने की जगह नहीं, बल्कि परिवार की सुरक्षा, बच्चों की शिक्षा, महिलाओं की गरिमा और सामाजिक सम्मान का आधार बन गया है।



नया घर, नई उम्मीद

### सुशासन, तकनीक और पारदर्शिता का मॉडल

छत्तीसगढ़ सरकार ने योजना के क्रियान्वयन में आधुनिक तकनीक और सुशासन को प्राथमिकता दी है।

#### तकनीक से पारदर्शिता

**डिजिटल मॉनिटरिंग**  
हर आवास की प्रगति पर निरंतर नजर

**जियो टैगिंग**  
प्रत्येक आवास का भौगोलिक सत्यापन

**सीधा लाभ**  
हस्तांतरण लाभ सीधे हितग्राही के खाते में

**जन सहभागिता**  
आवास मित्र, पंचायत और स्थानीय हितग्राहियों की सक्रिय भूमिका

**पारदर्शिता और जवाबदेही**  
शिकायत निवारण और ऑनलाइन निगरानी

डिजिटल मॉनिटरिंग, जियो टैगिंग, ऑनलाइन सत्यापन, हेल्पलाइन सेवाएं और तकनीकी निगरानी तंत्र के माध्यम से प्रत्येक आवास की प्रगति पर लगातार नजर रखी जा रही है। इससे योजना में पारदर्शिता बढ़ी है और लाभ सीधे पात्र हितग्राहियों तक पहुंच रहा है।

### आदिवासी अंचलों में विकास का नया अध्याय

छत्तीसगढ़ के आदिवासी बहुल क्षेत्रों में प्रधानमंत्री आवास योजना ने विकास की नई कहानी लिखी है। पहाड़ी और दुर्गम क्षेत्रों में रहने वाले हजारों परिवार अब पक्के और सुरक्षित घरों में जीवन यापन कर रहे हैं।

पीएम जनमन योजना, प्रधानमंत्री आवास योजना (ग्रामीण) और राज्य सरकार की विभिन्न योजनाओं के समन्वित क्रियान्वयन से विशेष पिछड़ी जनजातियों तक विकास की किरण पहुंची है।

इन क्षेत्रों में आवास निर्माण के साथ-साथ सड़क, शिक्षा, स्वास्थ्य और आजीविका के अवसरों का भी विस्तार हुआ है।



रोजगार और आत्मनिर्भरता को मिली नई दिशा

### 26 लाख से अधिक आवासों की स्वीकृति



विशेष पिछड़ी जनजाति परिवारों के लिए 33000 आवासों की स्वीकृति



आत्मसमर्पित पूर्व नक्सलियों के लिए विशेष 15000 आवास



महिला स्व-सहायता समूहों की भागीदारी

निर्माण सामग्री आपूर्ति और भवन निर्माण सहयोग से विकास की मुख्यधारा से जुड़ते परिवार और बढ़ती आत्मनिर्भरता।

### जब घर बना, तब बदली जिंदगी

बस्तर, सरगुजा, कांकेर, नारायणपुर, बीजापुर, दंतेवाड़ा, जशपुर, बलरामपुर, कोरिया, सक्ती, मुंगेली और प्रदेश के अन्य जिलों में ऐसे हजारों परिवार हैं जिनके लिए पक्का मकान कभी एक सपना था आज वही सपना साकार हो चुका है। पक्का घर मिलने के बाद बच्चों की पढ़ाई बेहतर हुई है, स्वास्थ्य संबंधी समस्याएं कम हुई हैं और परिवार में आत्मविश्वास बढ़ा है।



### महिलाओं के नाम पर बढ़ रहा स्वामित्व और सम्मान

योजना के अंतर्गत बढ़ी संख्या में आवास महिलाओं के नाम अथवा संयुक्त स्वामित्व में स्वीकृत किए गए हैं। इससे महिलाओं का सामाजिक और आर्थिक सशक्तीकरण मजबूत हुआ है। ग्रामीण क्षेत्रों में आज महिलाएं केवल घर की जिम्मेदारी नहीं संभाल रही, बल्कि परिवार की आर्थिक योजनाओं, बच्चों की शिक्षा और सामाजिक निर्णयों में भी सक्रिय भूमिका निभा रही हैं।

### जल संरक्षण के साथ हरित विकास

छत्तीसगढ़ सरकार ने आवास निर्माण को पर्यावरण संरक्षण से भी जोड़ा है। 'मोर गांव-मोर पानी' जैसे अभियानों के माध्यम से नए आवासों में वर्षा जल संचयन को प्रोत्साहित किया जा रहा है। यह पहल भविष्य के लिए जल संरक्षण और सतत विकास की दिशा में बढ़ा कदम है।



### डिजिटल छत्तीसगढ़, मजबूत कदम

ऑनलाइन भुगतान व्यवस्था, डिजिटल सत्यापन और तकनीकी निगरानी ने योजना की विश्वसनीयता बढ़ाई है। डिजिटल माध्यमों से शिकायत निवारण और प्रगति समीक्षा की व्यवस्था ने सुशासन की नई मिसाल प्रस्तुत की है।



## रोजगार और आत्मनिर्भरता को मिली नई दिशा

प्रधानमंत्री आवास योजना ने ग्रामीण अर्थव्यवस्था को भी नई ऊर्जा प्रदान की है। आवास निर्माण कार्यों से हजारों स्थानीय श्रमिकों, राजमिस्त्रों, निर्माण सामग्री विक्रेताओं और स्वयं सहायता समूहों को रोजगार के अवसर प्राप्त हुए हैं। राज्य सरकार द्वारा कौशल प्रशिक्षण कार्यक्रमों के माध्यम से बड़ी संख्या में युवाओं को निर्माण कार्यों का प्रशिक्षण दिया गया है। इससे स्थानीय स्तर पर रोजगार बढ़ा है और ग्रामीण क्षेत्रों में आर्थिक गतिविधियां तेज हुई हैं। कई जिलों में महिलाओं के स्वयं सहायता समूह निर्माण सामग्री आपूर्ति, भवन निर्माण सहयोग और अन्य सेवाओं से जुड़कर आत्मनिर्भरता की दिशा में आगे बढ़ रहे हैं।



## विकसित भारत – विकसित छत्तीसगढ़ की ओर

प्रधानमंत्री आवास योजना के माध्यम से समृद्ध, सुरक्षित और आत्मनिर्भर ग्रामीण भारत की ओर

